

7/21

هفت روزہ

خاتم الدین

بیت شریف رشتہ

شیخ الفیہ حضرت مولانا محمد علی
شیرانوالہ دروازہ لاہور

آتش

۲۲ ستمبر ۱۹۴۱ء



یہ از مطبوعات انجمن خدام الدین لاہور

۲۵ پیسے

جبریلی ترانہ

مولانا ظفر علی خاں مرحوم

اِحْسَان کا ہنڈا ماتھ میں لے
اِیْمَان کا جھنڈا ماتھ میں لے
اِسْلَام کا ڈنڈا ماتھ میں لے

پھر ساری یہ دنیا تیری ہے

ہنڈے کو حریمِ حِباں میں جلا
جھنڈے کو کلیں ساؤں پہ اڑا
ڈنڈے کو بُتوں کے سر پہ گھمسا

پھر ساری یہ دنیا تیری ہے

پڑتا ہو جہاں گھمسان کا رَن
باندھے ہوئے چل شمشیر و کفن
کر زندہ عرب کی رسم کہن

پھر ساری یہ دنیا تیری ہے

ڈرنا ہے تو ایک اللہ سے ڈر
مرنا ہے تو اُس کی راہ میں مر
اس نکتہ کو رکھ لے پیشِ نظر

پھر ساری یہ دنیا تیری ہے

غیروں میں نہ مل اپنوں سے نہ کٹ
اُن کو نہ بڑھا اور آپ نہ گھٹ
فِرقوں میں نہ بٹ مرکز سے نہ ہٹ

پھر ساری یہ دنیا تیری ہے

مت بھول کفنِ بردوش ہے تو
بطحا کے جنوں کا جوش ہے تو
اس جوش میں گردِ مہوش ہے تو

پھر ساری یہ دنیا تیری ہے

اداریہ

زنا کا ترقی پذیر کاروبار

بِسْمِ اللّٰهِ الرَّحْمٰنِ الرَّحِیْمِ

ہفت روزہ خلاصہ الدین لاہور

اربع الثانی ۱۳۸۱ھ

شمارہ ۲۱

مطابق

۲۲ ستمبر ۱۹۶۱ء

محکمہ تعلیمات اور محکمہ جیل خانجات کا منظور شدہ

اس شمارے میں

چیرمین ٹرانز	مولانا ظفر علی خان
اداریہ	مدیر
احادیث رسول	ماخوذ
مجلس ذکر	حضرت شیخ التفسیر مدظلہ
خطبہ جمعہ	" " " "
اللہ والے	مولانا عبدالحمید مبارک پوری
سید عطاء اللہ شاہ بخاری	مولانا منظور نعمانی
سوز و غم	علامہ انور صابری
نذر عقیدت	عبدالمجید جلیل ایڈوکیٹ
مکاتات علی	مولانا محمد شفیع عمر الدین ساکن گھر
اللہ کی یاد	حاجی کمال الدین

فون ۶۶۵۲۵

ضروری گزارش

- ۱۔ خط و کتابت کرتے وقت خریداری رجسٹر کا حوالہ ضروری ہے۔
- ۲۔ منی آرڈر کرتے وقت کوپن پر اپنا پتہ خوشخط اور مکمل لکھیں۔
- ۳۔ سرخ نشان آپ کے چندہ ختم ہونے کی نشانی ہے۔ آپ کے رسالہ پر اگر سرخ نشان ہو۔ تو اپنا چندہ جلد روانہ کریں۔
- ۴۔ منی آرڈر اور جملہ خط و کتابت منجھرت روزہ خدام الدین لاہور کے نام کریں۔

شرح چندہ۔ سالانہ گیارہ روپے ستمبر ہی چھ روپے
سہ ماہی۔ تین روپے
فی پرچہ ۲۵ پیسے

لاہور میں سماجی برائیوں کے انسداد کی مجلس مذاکرہ میں انکشاف کیا گیا ہے کہ صرف لاہور میں ایک ہزار سے زیادہ عورتیں پرائیویٹ طور پر زنا کا کاروبار کرتی ہیں۔ سرکاری منظور شدہ طوائفوں کی تعداد لاہور میں دو سو تیس ہے اور کل مغربی پاکستان میں لائسنس یافتہ عصمت فروش عورتوں کی تعداد دو ہزار ایک سو اٹھائیس ہے۔ اس میں سب سے پہلا نمبر حیدر آباد سندھ کا ہے۔ یہ اعداد و شمار ڈپٹی سپرنٹنڈنٹ کے بیان کردہ ہیں اس بیان میں انہوں نے یہ تفصیل بھی بتائی ہے۔ کہ ان طوائف میں سے کتنی بھوک اور افلاس کی وجہ سے کتنی ادارگی کی وجہ سے۔ کتنی اغواء کی وجہ سے کتنی فریب اور دھوکے سے کتنی باپ یا بھائیوں کی ترغیب سے اور کتنی جبر و اکراہ سے اس بازار میں آ بیٹھی ہیں ۱۴ ستمبر ۱۳۸۱ھ کے روزنامہ آفاق لاہور کے اداریہ میں لکھا ہے۔ کہ اس طرح کا غور و فکر اگر اصلاحی تحریک کا سبب نہیں بن سکتا تو یہ غور و فکر باجھ او بے نتیجہ ہے بلکہ اس کو ذہن کی عیاشی قرار دیا جاسکتا ہے۔

ہم اس کی تائید کرتے ہوئے کہتے ہیں کہ اگر ان مجلس مذاکرات کے ساتھ تیز انسدادی کارروائی نہ کی گئی۔ اور تفتیشی تفصیلات کی زیادہ اشاعت ہونے لگی کہ کس طرح ایک سیدھی سادی او بھولی بھالی لڑکی کو اعز و اقارب سے ملاقات کرانے کے لالچ سے گھر سے نکالا گیا۔ اور نکالنے والی بڑھیا نے کس طرح لفنگوں کے حوالہ کر کے اُس کو لاہور پہنچایا تو یہ صرف ذہنی عیاشی ہی نہیں۔ بلکہ علم اغواء کی ٹریننگ کے مترادف ہو جائے گا۔ پاکستان میں عرصہ سے یہ وبا پھیل گئی ہے۔ کہ زبان سے اسلام اسلام کے نعرے بلند ہو رہے اور عملاً دن بدن اسلام سے دوری ہوتی جا رہی ہے۔ سنا ہے کہ

مجلس مذاکرہ جس معاشرتی اصلاح کے کیشن کی انداز کے لئے منعقد کیا گیا۔ اس کا کوئی نیک حمبر بھی اس میں شریک نہیں ہوا اگر دلچسپی کا یہی حال ہے۔ تو اصلاح کا خدا حافظ۔ معاشرتی برائیوں کی فہرست میں اگر پاکستانی حکومت اور کیشن نے ممبر کے اذنان میں زنا کے کاروبار ختم کرنا بھی شامل ہے تو یہ ایک نیک فال ہے۔ فرنگی نے تو اسلام کے عزائم کو دو قسموں میں تقسیم کر دیا تھا۔ جائز زنا۔ جو فریقین کی رضامندی سے یا منظور شدہ چمک میں کیا جاسے نا جائز زنا جو جبر و اکراہ اور بغیر رضامندی فریق ثانی کے ہو۔ اسی طرح جائز شراب جو منظور شدہ شراب خانے سے خریدی یا بیچی جائے۔ اور نا جائز شراب جو خود کشید کی ہو۔

یہی حال جوئے کا تھا۔ کہ ریس۔ لاٹری کی صورت میں اور خاص اوقات میں جائز اور شاہراہ عام پر معمولی رگوں کے لئے نا جائز تھا۔ اگر ہمارے ماں انگریزی اقتدار کی یہ لعنت ختم ہو رہی ہے۔ تو اس پر جتنی خوشی منائی جائے کم ہے۔ مگر بات وہی ہے۔ کہ یہ زبانی چٹخاروں اور عیاشی تک منحصر نہ رہے۔ بلکہ اس کے انسداد کی فوری عملی تدابیر اختیار کی جائیں۔ اس قسم کے آدمیوں پر جن کو اقتدار اعلیٰ کی طرف سے ذمہ داری سونپ دی جاتی ہے۔ اللہ تعالیٰ۔ اسلام اور قوم سب کی طرف سے بڑی ذمہ داریاں عائد ہو جاتی ہیں ضرورت ہے۔ کہ یہ حضرات پوری تحقیق اور چھان بین کے ساتھ پورے انسداد کی تجاویز پیش کریں۔ ورنہ

کون بہادر ہے

کون بہادر ہے۔ جو اس کا بوجھ اٹھا سکے۔ آپ نے غور کیا۔ کہ جب صرف لاہور شہر میں ۲۲۳ سرکاری منظور شدہ اور ایک ہزار سے زیادہ غیر منظور شدہ طوائف زنا کا کاروبار کرتی ہیں۔ یعنی

باقی صفحہ ۱۸ پر

احادیث رسول ﷺ

دعا کی قبولیت کا بیان

عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَحَدٍ يَدْعُو بِدُعَاءِ اللَّهِ مَا سَأَلَ أَوْ كَفَّ عَنْهُ مِنَ الشَّوْءِ مِثْلَهُ مَالَهُ يَدْعُ بِإِثْمِهِ أَوْ قَطِيعَةٍ مَرَحِمٍ مَرَدَّاهُ التِّرْمِذِيُّ

ترجمہ۔ حضرت جابر کہتے ہیں۔ رسول اللہ صلی اللہ علیہ وسلم نے فرمایا۔ کہ جو شخص خدا سے دُعا مانگتا ہے۔ یا تو خدا اُس کے سوال اور خواہش کو پورا کر دیتا ہے یا اس سے بُرائی اس قدر روک دیتا ہے۔ جو دعا کے برابر ہو۔ جب تک وہ کسی گناہ یا قرابت منقطع کرنے کی دعا نہیں مانگتا۔

فضل الہی طلب کرو

عَنْ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَلُوا اللَّهَ مِنْ فَضْلِهِ فَإِنَّ اللَّهَ يُحِبُّ أَنْ يُسْأَلَ وَأَفْضَلُ الْعِبَادَةِ أَنْتَظَارُ الْفَرَجِ مَرَدَّاهُ التِّرْمِذِيُّ

ترجمہ۔ حضرت ابن مسعود کہتے ہیں۔ رسول اللہ صلی اللہ علیہ وسلم نے فرمایا۔ خداوند تعالیٰ سے اُس کے فضل کو مانگو۔ اس لئے کہ خداوند تعالیٰ مانگنے کو بہت پسند کرتا ہے۔ اور بہترین عبادت فرمایا کشادگی کا انتظار کرنا ہے۔ (ترمذی)

دعا نہ کرنے پر وعید

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَا يَسْأَلُ

اللَّهُ بَعُضُ عَلَيْهِ رَوَاهُ التِّرْمِذِيُّ
ترجمہ۔ حضرت ابو ہریرہ کہتے ہیں رسول اللہ صلی اللہ علیہ وسلم نے فرمایا۔ جو شخص خدا سے سوال نہیں کرتا اللہ اس سے ناراض ہو جاتا ہے (ترمذی)

دعا کب مانگے

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَأَلَ أَنْ يَسْتَجِيبَ اللَّهُ لَهُ عِنْدَ الشَّدَائِدِ فَلْيَكْثِرْ الدُّعَاءَ فِي الْوَحَاءِ مَرَوَاهُ التِّرْمِذِيُّ

ترجمہ۔ حضرت ابو ہریرہ کہتے ہیں رسول اللہ صلی اللہ علیہ وسلم نے فرمایا۔ کہ جس شخص کو یہ بات پسند ہو کہ سختیوں کے وقت خدا تعالیٰ اُس کی دعا کو قبول فرمائے۔ اس کو چاہے کہ وہ فراخی اور خوشحالی کے وقت کثرت سے دعا مانگے۔ (ترمذی)

خدا غافل کی دعا قبول نہیں کرتا

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَدْعُوا اللَّهَ وَأَنْتُمْ مُؤْتِنُونَ بِالْأَجَابَةِ وَأَعْلَمُوا أَنَّ اللَّهَ لَا يَسْتَجِيبُ دُعَاءَ مَنْ قَلِبُ غَافِلٍ لَا رَوَاهُ التِّرْمِذِيُّ

ترجمہ۔ حضرت ابو ہریرہ کہتے ہیں۔ رسول اللہ صلی اللہ علیہ وسلم نے فرمایا۔ کہ خدا سے اس امر کا یقین کر کے دعا مانگو کہ وہ ضرور قبول فرمائے گا۔ اور اس بات کو جان لو کہ خدا غافل قلب کیلئے دعا کو قبول نہیں کرتا (ترمذی)

دعا کا طریقہ

عَنْ مَالِكِ بْنِ يَسَارٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَأَلْتُمُوهُ فَاسْأَلُوهُ بِطُحُونِ الْفِكَمِ وَلَا تَسْأَلُوهُ بِظُهُورِهَا وَفِي سَرَايَةِ ابْنِ عَبَّاسٍ قَالَ سَلُوا اللَّهَ بِطُحُونِ الْفِكَمِ وَلَا تَسْأَلُوهُ بِظُهُورِهَا فَإِذَا فَرَّغْتُمْ فَاَسْكُوا بِهَا وَجْوهَكُمْ مَرَوَاهُ أَبُو دَاوُدَ

ترجمہ۔ حضرت مالک بن یسار کہتے ہیں۔ رسول اللہ صلی اللہ علیہ وسلم نے فرمایا۔ کہ جب تم خدا سے مانگو۔ یعنی دعا کرو۔ تو ماتھوں کے اندر کی جانب سے مانگو یعنی ہتھیلیوں کو منہ کی جانب کر کے اور ماتھوں کو پھیلا کر اور ماتھوں کی پشت کی جانب سے نہ مانگو اور ابن عباس کی روایت میں یہ الفاظ ہیں۔ کہ بنی اللہ علیہ وسلم نے فرمایا۔ اللہ تعالیٰ سے ماتھوں کے اندر کی جانب سے مانگو۔ اور جب تم دعا سے فارغ ہو جاؤ۔ تو ماتھوں کو منہ پر پھیر لو۔ (ابوداؤد)

خدا بے مانگے بھی دیتا ہے

عَنْ سَلْمَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ رَبَّكُمْ خَبِيرٌ كَرِيمٌ يَسْتَجِي مِنْ عَبْدِهِ إِذَا سَأَلَ بِكَتِفِهِ إِلَيْهِ أَنْ يَرُدَّ هَمًّا صَدْرًا مَرَوَاهُ التِّرْمِذِيُّ وَأَبُو دَاوُدَ وَابْنُ أَبِي شَيْبَةَ فِي الدَّعَوَاتِ الْكُبْرَى

ترجمہ۔ حضرت سلمان کہتے ہیں رسول اللہ صلی اللہ علیہ وسلم نے فرمایا۔ تمہارا پروردگار بہت جیادار ہے۔ بغیر مانگے دینے والا ہے۔ اور اپنے بندے سے جب کہ وہ اس کی طرف ہاتھ اٹھائے۔ اس سے جیا کرتا ہے کہ اُن ماتھوں کو خالی پھرے (ترمذی۔ ابوداؤد۔ بیہقی)

خط و کتابت کرتے وقت خریداری کا

حوالہ دیا کریں۔

مجلس ذکر منعقدہ جمعرات ۳ ربیع الثانی ۱۳۸۱ھ مطابق ۲۲ ستمبر ۱۹۶۱ء

آج ذکر کے بعد مخدومنا و مرشدنا حضرت مولانا احمد علی صاحب ^{رحمۃ اللہ علیہ} نے مندرجہ ذیل تقریر فرمائی

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى

أَمَّا بَعْدُ

عبادت

دنیا میں دو قسم کے آدمی ہیں۔

۱۔ وہ لوگ جن کو اللہ تعالیٰ کی رضا (خوشی) مقصود محبوب ہے۔ اور وہ اسی کوشش میں لگے رہتے ہیں کہ کسی نہ کسی طرح اللہ تعالیٰ خوش ہو جائیں۔ یہ لوگ دین کو بچانے کے لئے دنیا کے نقصان کی بھی پروا نہیں کرتے۔ دنیا جاتی ہے تو جائے مگر دین ہاتھ سے نہ جائے۔ اور یہی لوگ اللہ تعالیٰ کے نزدیک کامیاب ہیں۔

۲۔ وہ لوگ جن کو دنیا کی ترقی مقصود ہے اور وہ اسی لئے اس کو بہتر بنانے کی ٹنگ و دو میں لگے رہتے ہیں۔ ان کا نصب العین دنیا کمانا ہے۔ یہ لوگ امتحان کے وقت دنیا کو دین پر ترجیح دیتے ہیں۔ ان کے نزدیک دین جائے تو جائے مگر دنیا نہ جائے۔ یہی لوگ احمق، جاہل، بے وقوف اور نامراد ہیں۔

اللہ تعالیٰ قرآن پاک میں ارشاد فرماتے ہیں۔
وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ۝

ترجمہ:- اور میں نے جن اور انسان کو فقط اپنی عبادت کے لئے پیدا کیا ہے۔

جس طرح انسان مکلف ہے اس پر اللہ تعالیٰ کی عبادت فرض ہے۔ اسی طرح جن بھی مکلف ہے۔ اس پر بھی اللہ تعالیٰ کی

سب احباب کو مبارک دیتا ہوں کہ اللہ تعالیٰ نے آپ سب کو بخش دیا ہے۔ حدیث شریف میں آتا ہے کہ فرشتے اللہ تعالیٰ کے ذکر کی مجلسوں کی تلاش میں گلیوں اور بازاروں میں پھرتے رہتے ہیں۔ جہاں کہیں ذکر کی مجلس کو دیکھتے ہیں تو اپنے دوسرے ساتھیوں کو بلاتے ہیں اور مجلس ذکر کو گھیرے میں لے جاتے ہیں اور نورانی ہونے کی وجہ سے آسمان پر اللہ تعالیٰ کے پاس جا پہنچتے ہیں۔ خلاصہ حدیث شریف کا یہ ہے کہ اللہ تعالیٰ اس مجلس ذکر میں شامل ہونے والوں کو بخش دیتا ہے۔ بشرطیکہ رضا الہی حاصل کرنے کی نیت ہو۔ اللہ تعالیٰ ہم سب کو فقط اپنی رضا حاصل کرنے کے لئے ہر جمعرات کو مجلس ذکر میں شامل ہونے کی توفیق عطا فرمائے۔ اللہ تعالیٰ ہم سب کو مغفرت کا تمغہ عطا فرمائے۔ استقامت اور متے دم تک ذکر الہی کرنے کی توفیق عطا فرمائے۔ ہمارا طریقہ قادری ہے۔ حضرت شاہ عبدالقادر جیلانیؒ کے طریقہ پر آج بھی لاکھوں آدمی دنیا میں ذکر الہی کرتے ہیں ہم یہاں اللہ تعالیٰ کے فضل سے ہر جمعرات کو اکٹھے ہو کر ذکر الہی خدا کو راضی کرنے کے لئے کرتے ہیں۔ اللہ تعالیٰ قبول فرما کر ذریعہ نجات بنائے۔ (آمین!)

عبادت فرض ہے۔ اسی لئے حضور علیہ الصلوٰۃ والسلام کو نبی الثقین کہتے ہیں۔ ایک مرتبہ حضور صلی اللہ علیہ وسلم کو جن ساری رات باہر جنگل میں لے گئے اور اپنے متعلقہ احکام پوچھتے رہے۔

شیطان نے اکثر لوگوں کو گمراہ کر رکھا ہے کہ انسان دنیا کمانے کے لئے پیدا ہوا ہے۔ یہ بالکل غلط ہے۔ اللہ تعالیٰ فرماتے ہیں کہ تخلیق جن و انس کا مقصد فقط مہری عباد ہے۔ اور رزق کا بندوبست میرے ذمہ ہے۔

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا۔ (پاک رکوع ۱)

ترجمہ:- اور زمین پر چلنے والوں کا رزق فقط اللہ تعالیٰ کے ذمہ ہے۔

وہ لوگ احمق، غیر مال اندیش، اور بے وقوف ہیں کہ جس مقصد کے لئے اللہ تعالیٰ نے پیدا کیا ہے (یعنی عبادت کے لئے) وہ تو کرتے نہیں۔ اور جس چیز کا ٹھیکہ اللہ تعالیٰ نے خود لے رکھا ہے وہ خود کرتے ہیں۔

یاد رکھو۔ عبادت کرنی تمہارے ذمہ ہے۔ بہانے مت بناؤ کہ ہمیں نماز پڑھنے کو فرصت نہیں ہے۔ بال بچوں کے لئے کام کرنا پڑتا ہے۔ اگر کام نہیں کریں گے تو رزق کہاں سے کھائیں گے۔ اور بھوکے مر جائیں گے یہ لوگ بد نصیب نامراد اور اللہ تعالیٰ کے نافرمان ہیں میں تم سب کو چیلنج دیتا ہوں۔ کہ آؤ میرے پاس آ کر سب بیٹھ جاؤ میں بھی تمہارے ساتھ بیٹھونگا۔ پھر تم سے عبادت کرواؤں گا۔

ٹانگیں پھیلا کر سونے نہیں دوں گا ذکر الہی کرواؤں گا۔ پھر تین چار فاقے تمہارے امتحان کے لئے آئیں گے۔

پھر اگر تم امتحان میں پاس ہو گئے تو اللہ تعالیٰ یہیں پلاؤ، زدوہ وغیرہ کی دیگیں بھیجے گا۔ آؤ آزما کر دیکھو رزق تمہاری کارگردگی پر موقوف نہیں ہے۔ عبادت الہی کثرت سے کرو۔ دیکھو اللہ تعالیٰ رزق دیتا ہے یا نہیں۔ اللہ تعالیٰ سانپوں، کتوں، سوروں

بلیوں کو رزق دینا ہے۔ ہر جاندار کے رزق کا ذمہ اللہ تعالیٰ پر ہے اور عبادت کا ذمہ انسان و جن پر ہے۔

یہ مت خیال کریں کہ کام نہیں کریں گے تو بھوکے مر جائیں گے۔ یاد رکھو۔ عبادت کے سامنے کوئی چیز مانع نہیں ہو سکتی۔ اگر اپنے آپ کو مسلمان کہلاتے ہو۔ تو ایسی نوکری چھوڑ دو جس سے نماز اور عبادت الہی میں فرق آتا ہے اللہ تعالیٰ رازق ہے۔ رزق کا بندوبست وہ خود کرے گا تم اس کی عبادت میں کوتاہی اور سستی نہ کرو۔

ہزاروں میں سے ایک کو بھی اللہ تعالیٰ پر اعتماد نہیں۔ مولیوں کو بھی اعتماد نہیں۔ وہ بھی پہلے تنخواہ مقرر کراتے ہیں۔ اللہ تعالیٰ پر توکل کرنا یہ بھی رزق کا ذریعہ ہے۔ توکل الی اللہ بزرگان دین (اللہ والوں) کی صحبت میں مدت مدیدہ بیٹھنے اور ان کے بتائے ہوئے طریقوں پر عمل کرنے سے حاصل ہے۔ میں نے یہ چیز اپنے مربی کے ہاں سے ۴۰ سال کے بعد پائی ہے اللہ تعالیٰ ہر جمعرات کو اس مجلس ذکر میں شامل ہو کر مغفرت کا تمغہ حاصل کرنے کی توفیق عطا فرماتے اگر آپ دوزخ کی آگ سے (جو دنیا کی آگ سے ۷۰ درجہ زیادہ ہے) بچنا چاہتے ہیں اور اللہ تعالیٰ کو راضی کرنا چاہتے ہیں تو عبادت الہی کثرت سے کریں۔

لاہوریوں نے مقصد حیات یہ سمجھا ہے کہ جب بچہ پیدا ہو تو اسے سکول اور کالج کی تعلیم دلا کر انگریز بدبخت، چوڑے (بھنگی) سوار کھانے والے کی نوکری کرا دو۔ شرم کرو کچھ ہوش کرو۔ ۵۴ سال ہو گئے مجھے لاہور آئے ہوئے۔ لیکن کسی لاہوری کا کوئی بیٹا نہ ۴۵ سال پہلے عالم تھا نہ اب ہے۔ لاہوری بدبخت، اپنے بچوں کو بی۔ اے ایم، اے تو کراتے ہیں مگر علم دین، قرآن و حدیث سے بالکل جاہل

رکھتے ہیں۔ اور یہی بچے بڑے ہو کر علماء کرام کو جو حضور صلی اللہ علیہ وسلم کے نائب ہیں گامیاں نکالتے ہیں۔

سنو۔ ہوش کرو۔ کہ مجھے اللہ تعالیٰ نے باطن کی آنکھیں دی ہیں اور مجھے علم ہے کہ جو نوجوان (انگریز کے تابعدار) علمائے کرام کو گالیاں دیتے مر گئے ہیں۔ ان کی قبریں جہنم کا گڑھا بنی ہوئی ہیں اگر تم کو یقین نہیں آتا تو آؤ میرے پاس آ کر بیٹھ جاؤ۔ میں نے یہ فن ۴۰ سال میں سیکھا ہے تم کو میں ۴ سال میں سکھا دوں گا مگر بیوی کو ۴ سال کا خرچ ہے کہ آنا کہیں وہ تمہاری جان کو بعد میں نہ روکے۔

یا تو مان جاؤ اور اپنا بددعا بدلو۔ علمائے کرام کی عزت کرو۔ اور عبادت الہی کو اپنا لو یا آؤ آ کر یہ فن سیکھو۔

میں کہا کرتا ہوں کہ لاہور بے دینوں کا شہر ہے اکثر بے حیا، کجخلیوں کے پجاری، رنڈی باز ہیں رات کو اپنی بیوی اور نوجوان لڑکیوں کو سینا دکھانے کے لئے ۵ میل دور جاتے ہو شرم نہیں آتی کچھ ہوش کرو۔

۱۰۰ میں سے سو فی صدی مولوی جاہل ہیں ان کو باطن کی آنکھیں نہیں حلال حرام کی تمیز نہیں۔ علم اور چیز ہے اور تزکیہ باطن اور چیز ہے۔ علم تو میں نے ۱۲ سال میں سیکھا مگر باطن کا تزکیہ ۴۰ سال میں حاصل کیا۔ میں یہ سب کچھ اس لئے کہتا ہوں کہ مولوی حضرات تزکیہ باطن کی طرف توجہ دیں۔ کسی اللہ والے سے تعلق جوڑیں اور اپنی اصلاح کرائیں۔ اگر کوئی محلہ میں سے مر جائے تو رشتے دار بیوہ کو کہتے ہیں کہ آپا جی! ۱۵ روپے کے نان ۱۰ روپے کا حلوہ، ۳ روپے کے سنگترے اور ۲ روپے کی گندیریاں لانی ہیں۔ مولوی آئے ہیں ان کو کھلانی ہیں۔ پھر وہ بیوہ عورت یتیم بچوں کے مال سے پیسے دیتی ہے۔ اور

یہ مولوی تیجے، ساتویں اور چالیسویں کے دن آ کر دو چار سو تیس پڑھ کر سب کچھ کھا پنی کر ختم شریف پڑھتے ہیں۔ یاد رکھو تیجے، ساتویں چالیسویں وغیرہ حضور علیہ الصلوٰۃ والسلام کے طریقے کے خلاف ہیں اور یہ سب مولوی حرام کھاتے ہیں۔ یتیموں کے مال میں سے ایک پانی تک بھی کھانا حرام ہے۔ جس طرح سور حرام ہے۔ یہ جاہل مولوی نان، حلوہ، گندیریاں وغیرہ سب کھا جاتے ہیں۔ اللہ تعالیٰ سب کو ہدایت عطا فرمائے۔ اور وہ کام کرائے جس سے وہ راضی ہو۔ اور اپنی عبادت کثرت سے کرائے اور استقامت عطا فرمائے، خاتمہ ایمان پر فرماتے۔ جنت الفردوس میں داخلہ اور اپنی رضا حاصل کرنے کی توفیق عطا فرمائے۔ (آمین یا الہ العالمین!)

خدا کی رحمت کا بیان

عبداللہ بن عمرؓ کہتے ہیں کہ کسی غزوہ میں ہم نبی صلی اللہ علیہ وسلم کے ساتھ تھے آپ ایک جماعت کے قریب سے گزرے اور پوچھا تم کون لوگ ہو۔ انہوں نے کہا ہم مسلمان ہیں اس جماعت میں ایک عورت ماٹھی پکا رہی تھی۔ اور اس کا بیٹا اس کے پاس تھا۔ جب آگ کا شعلہ بلند ہوتا تو عورت لڑکے کو پیچھے ہٹا لیتی۔ پھر وہ عورت نبی صلی اللہ علیہ وسلم کی خدمت میں حاضر ہوئی اور عرض کیا کیا آپ خدا کے رسول ہیں فرمایا ہاں۔ عورت نے کہا میرے ماں باپ آپ پر قربان کیا اللہ بہت رحم کرنے والا نہیں فرمایا ہاں عورت نے پوچھا کیا اللہ اپنے بندوں پر اس سے زیادہ رحم کرنے والا نہیں ہے۔ جتنا کہ ایک ماں اپنے بچوں پر رحم کرتی ہے۔ فرمایا۔ ہاں۔ عورت نے کہا ماں تو اپنے بچے کو آگ میں نہیں ڈالتی۔ رسول اللہ صلی اللہ علیہ وسلم نے سر جھکا لیا۔ اور روتے رہے پھر سر اٹھا کر فرمایا۔ خداوند تعالیٰ اپنے بندوں پر عذاب نہیں کرتا۔ مگر صرف ان لوگوں پر جو سرکش ہیں۔ یعنی اللہ سے سرکشی کرتے ہیں اور اس کا حکم نہیں مانتے اور لا الہ الا اللہ کہنے سے انکار کرتے ہیں۔

(ابن ماجہ)

خطبہ یوم الجمعة - ۲۷ ربیع الثانی ۱۳۸۱ھ مطابق ۱۵ ستمبر ۱۹۶۱ء

از جناب شیخ التفسیر حضرت مولانا احمد علی صاحب مدظلہ العالی دروازہ شیرانوالہ لاہور

بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ كَفَى وَسَلَامٌ عَلَى عِبَادِهِ الَّذِينَ اصْطَفَى
أَمَّا بَعْدُ

سورۃ فاتحہ میں اللہ تعالیٰ نے صراط مستقیم پر چلنے کی تلقین فرمائی

ہے اور سورۃ الانعام رکوع ۵ میں صراط مستقیم کی تشریح فرمادی ہے

تاکہ کوئی آدمی غلطی نہ کر سکے

اور وہ تشریح یہ ہے

بِسْمِ اللَّهِ الرَّحْمَنِ الرَّحِيمِ

ماں باپ رنجیدہ خاطر ہوں۔ مثلاً چوری تو تم نے کی۔ اور اپنے ناجائز فعل کے باعث جیل میں گئے۔ اب ماں رو رہی ہے۔ کہ میرا بیٹا جیل میں گیا ہے خدا جانے اس کو کیا کیا دکھ دیا جاتا ہوگا۔

یا مثلاً

تم سفر میں گئے۔ اور گھر والوں کو اپنی خیریت کی کوئی اطلاع نہیں دی۔ اب ماں بچاری رو رہی ہے۔ کہ ہائے میرے بیٹے کی خیریت کی کوئی اطلاع نہیں آئی۔ خدا جانے زندہ ہے۔ یا مر گیا ہے یہ بھی ایک طرح ماں باپ کو دکھ دیتا ہے

علیٰ ہذا القیاس

کوئی کام ایسا نہ کرو۔ جس سے ماں باپ کی دل آزاری ہو۔ نیک بخت اور سعادتمند اولاد وہی ہے۔ جو سابقہ الصدر نصائح کا خیال رکھے۔ اور اپنے کسی فعل سے بھی ماں باپ کا دل نہ دکھائے۔

وَمَا عَلَيْنَا إِلَّا الْبَلَاغُ
وَلَا تَقْتُلُوا أَوْلَادَكُمْ مِمَّنْ رَمَضَكُمْ عَنْ
نَرُزْقَكُمْ وَإِيَّاهُمْ (سورۃ الانعام آیت ۱۵۱)

ترجمہ۔ اور تنگدستی کے سبب سے اپنی

قولہ تعالیٰ رَقُلْ تَعَالَوْا أَتْلُ مَا حَرَّمَ رَبُّكُمْ عَلَيْكُمْ إِلَّا تَشْرَكُوا بِهِ شَيْئًا (الایۃ
سورۃ الانعام رکوع ۵ پارہ ۲۷ آیت ۵۱)
ترجمہ۔ آؤ میں تمہیں سنا دوں جو تمہارے رب نے تم پر حرام کیا ہے۔ یہ کہ اس کے ساتھ کسی کو شریک نہ بناؤ

مثلاً

(۱) اچھا و اہل خلوقات فقط اللہ تعالیٰ ہی کے قبضہ میں سمجھو۔

(۲) نفع یا ضرر پہنچانا اسی کے اختیار میں ہے۔ اور کسی کا اس میں اختیار نہیں

(۳) رزق کی تنگی اسی کے قبضہ قدرت میں ہے۔

(۴) غرضیکہ نظام عالم کے تمام تغیرات اسی کے حکم سے ہوتے ہیں۔

(۵) تمام جن و انس ہی نہیں۔ بلکہ سب حیوانات تک کے متعلقہ حالات اسی کے قبضہ قدرت میں ہیں۔

وَبِالْوَالِدَيْنِ إِحْسَانًا

ترجمہ۔ اور ماں باپ کے ساتھ نیکی کرو

نیکی کرو

کہ کبھی کوئی ایسا کام نہ کرو۔ جس سے

اولاد کو قتل نہ کرو۔ ہم تمہیں اور انہیں رزق دیں گے

عرب میں زمانہ جاہلیت کا

یہ دستور تھا

کہ اپنی اولاد کو بچپن میں زندہ درگور کر آتے تھے۔ اس رسم بد سے اللہ تعالیٰ منع کر رہا ہے۔

قتل اولاد کی

میرے خیال میں ایک اور صورت بھی ہے جو آج سے ۹۰ سال انگریز کی حکومت میں تمام قوموں بلکہ مسلمانوں میں بھی رائج رہی ہے۔ وہ یہ ہے۔

کہ اولاد کو روٹی نہ ملنے کے خوف سے

دین مطلق نہ پڑھانا۔ اور انگریزی پڑھانا

جن ماں باپ نے مذکورۃ الصدر۔

وتیرہ اختیار کیا۔ ان کی اولاد انگریزی میں تو بی۔ اے ایم۔ اے تک پڑھ گئی اور قرآن مجید کے ناظرہ پڑھنے سے بھی نااہل رہے

ایسی اولاد

قیامت کے دن جب بے دین رہنے کے باعث دوزخ میں انہیں اللہ تعالیٰ بھجوائے گا۔ تو ماں باپ پر لعنت ڈالیں گے۔

ثبوت ملاحظہ ہو

وَقَالُوا رَبَّنَا إِنَّا أَطَعْنَا سَادَتَنَا وَكِبَرَاءَنَا فَأَخَلُّونَا السَّبِيلَا رَبَّنَا آتِنَا مِنْ عَذَابِ الْعَذَابِ وَالْعَنَاهُمْ لَعْنًا كَبِيرًا (سورۃ الاحزاب رکوع ۵ پارہ ۲۷)

ترجمہ۔ اور کہیں گے۔ اے ہمارے رب ہم نے اپنے سرداروں اور بڑوں کا کہا مانا۔ سوائیوں نے ہمیں گمراہ کیا۔ اے ہمارے رب انہیں دگنا عذاب دے

اور ان پر بڑی لعنت کر

فاعتبروا یا اولی الابصار

عرب کے لوگ

اپنی اولاد زندہ قتل کر کے خود جہنم میں گئے تھے۔ لیکن یہ لوگ جنہوں نے اولاد کو تعلیم جدید تو پڑھائی۔ لیکن کتاب اللہ یعنی قرآن مجید اور سنت رسول اللہ صلی اللہ علیہ وسلم کے مجموعے نہ پڑھا

کہ ان کو جہنم میں پہنچایا۔ اس لئے بارگاہ الہی میں ماں باپ کو لازم بنارہے ہیں کہ ان باپوں میں غلط راستہ پر دنیا میں چلایا۔ تب ہی تو جہنم میں جارہے ہیں۔

ہاں

اگر ماں باپ کو صحیح عقل ہوتی۔ تو دونوں تعلیمات دلاتے۔ روٹی کمانے کے لئے انگریزی تعلیم دلاتے۔ اور خدا تعالیٰ کے قرب میں پہنچ کر جنت کا داخلہ پانے کے لئے ہیں دین بھی پڑھاتے۔

چنانچہ

اس کی مثالیں میرے سامنے ہیں۔ کہ قاضی ضیاء الدین صاحب مرحوم نے تعلیم جدید میں ایم۔ اے کی ڈگری حاصل کر لی تھی۔ اور ادھر مرکز تعلیم اسلامی یعنی دارالعلوم دیوبند کے عالم تھے۔

دوسری مثال

ہمارے اسلامیہ کالج لاہور کے پروفیسر مولانا خواجہ عبدالحی صاحب کالج کے تعلیم یافتہ اور دیوبند کے عالم ہیں

چنانچہ

ان مثالوں سے واضح ہو گیا کہ اگر ماں باپ کو آخرت میں اولاد کو کامیاب بنانے کی فکر ہو۔ تو اولاد کو دونوں تعلیمات سے روشناس کرا سکتے ہیں

وما علینا الا البلاغ

قوله تعالى: وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَنَ

(سورة الانعام رکوع ۱۴ پارہ ۱۵)

ترجمہ۔ اور پاس نہ جاؤ۔ بھینائی کے کام کے جو ظاہر ہو اس میں سے اور جو پوشیدہ ہو۔

حاشیہ حضرت مولانا شبیر احمد صاحب

رحمۃ اللہ علیہ

پاس نہ جاؤ۔ شاید یہ مراد ہو۔ کہ ایسے کاموں کے مبادی و وسائل سے بھی بچنا چاہئے۔ مثلاً زنا کی طرح نظر بد سے بھی احتساب لازمی ہے

قوله تعالى: وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ذَلِكُمْ وَشُكُّكُمْ بِهِ لَعَلَّكُمْ تَعْقِلُونَ

(سورة الانعام رکوع ۱۴ پارہ ۱۵)

ترجمہ۔ اور ناحق کسی جان کو

قتل نہ کرو۔ جس کا قتل اللہ تعالیٰ نے حرام کیا ہے۔ تمہیں یہ حکم دیتا ہے۔ تاکہ تم سمجھ جاؤ۔

تفصیل ملاحظہ ہو

اگر قاتل بارادہ مقتول کو قتل کر دیتا ہے۔ اور مقتول کا ارادہ قاتل کو قتل کرنے کا نہیں تھا۔ تو فقط قاتل دوزخی ہوگا۔ اور مقتول اپنے ارادہ کے صحیح ہونے کے باعث سچ جائے گا۔ اور اگر قاتل کو مقتول کے قتل کر دینے کا ارادہ تھا۔ اور مقتول کا بھی یہی ارادہ تھا۔ کہ قاتل کو قتل کر دے۔ مگر اتفاق سے قاتل کی چوٹ مقتول کے لئے ہلک ثابت ہوگئی۔ اور مرگیا۔ تو دونوں ہی دوزخ میں جائیں گے۔

وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ

(سورة الانعام رکوع ۱۴ پارہ ۱۵)

ترجمہ۔ اور سوائے کسی بہتر طریقہ کے یتیم کے مال کے پاس نہ جاؤ یہاں تک کہ وہ اپنی جوانی کو پہنچے

حاشیہ

حضرت مولانا شبیر احمد صاحب رحمۃ اللہ علیہ اس آیت پر حاشیہ تحریر فرماتے ہیں۔ یتیم کے مال میں بیجا تصرف کرنا حرام ہے۔ ماں باپ و مشرور طریقہ سے احتیاط کے ساتھ اس میں ولی یتیم تصرف کر سکتا ہے۔ جب یتیم جوان ہو جائے اور اپنے فرائض کو نبھال سکے۔ تو اس کے حوالے کر دیا جائے۔

قوله تعالى: وَلَا تَقْرَبُوا الْكَيْلَ وَالْمِيزَانَ بِالْقِسْطِ لَا تَكِلِفُ نَفْسًا إِلَّا وُسْعَهَا

(سورة الانعام رکوع ۱۴ پارہ ۱۵)

ترجمہ۔ اور ماپ اور تول کو انصاف سے پورا کرو۔ ہم کسی کو اس کی طاقت سے زیادہ تکلیف نہیں دیتے

یعنی

اللہ تعالیٰ جتنے احکام تجھے دے رہا ہے۔ انہیں اپنی طاقت کے مطابق نبھانا لازمی ہے۔ یعنی ہم کسی کو اس کی توفیق سے زیادہ تکلیف نہیں دیتے۔

قوله تعالى: وَإِذَا تَشَاحَرْتُمْ فَأَعِدُّوا ذِكْرًا

کان ذاک قریبی (سورة الانعام رکوع ۱۴ پارہ ۱۵)

ترجمہ۔ اور جب بات کہو۔ تو انصاف

سے کہو۔ اگرچہ رشتہ دار ہی ہو۔

یعنی

مثلاً اگر تم سے کسی کے متعلق کسی معاملہ میں گواہی لی جائے۔ تو انصاف سے سچ بولو۔ خواہ رشتہ دار ہی ہو۔ یعنی رشتہ داری کے سبب سے انصاف کا خون نہ کرنا۔

قوله تعالى: وَبِعَهْدِ اللَّهِ أَوْفُوا ذَلِكُمْ وَضَعْنَا بِهِ لَعَلَّكُمْ تَتَّقُونَ

(سورة الانعام رکوع ۱۴ پارہ ۱۵)

ترجمہ۔ اور اللہ کا عہد پورا کرو۔ تمہیں یہ حکم دیا ہے۔ تاکہ تم نصیحت حاصل کرو۔

حضرت مولانا شبیر احمد صاحب رحمۃ اللہ علیہ کا حاشیہ

اس کے اوامر و نواہی پر پابندی سے عمل کرو۔ خدا تعالیٰ کے لئے جو نذر مانو یا قسم کھاؤ۔ بشرطیکہ غیر مشروع بات کی نہ ہو۔ اسے پورا کرنا چاہئے

قوله تعالى: وَأَنْ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ذَلِكُمْ وَضَعْنَا بِهِ لَعَلَّكُمْ تَتَّقُونَ

(سورة الانعام رکوع ۱۴ پارہ ۱۵)

ترجمہ۔ اور بے شک یہ میرا سیدھا راستہ ہے سوائے اس کا اتباع کرو۔ اور دوسرے راستوں پر مت چلو۔ وہ تمہیں اللہ تعالیٰ کے راستہ سے ہٹا دیں گے۔ تمہیں اسی کا حکم دیا گیا ہے تاکہ تم پر ہیزگار ہو جاؤ۔

علم کس طرح اٹھا لیا جائے گا

عبداللہ بن عمرؓ بیان کرتے ہیں۔ فرمایا رسول اللہ صلی اللہ علیہ وسلم نے کہ اللہ تعالیٰ علم کو آخری زمانہ میں اس طرح نہیں اٹھائے گا۔ کہ لوگوں کے دل و دماغ سے اُس کو نکال لے بلکہ علم کو اس طرح اٹھائے گا کہ علماء کو اٹھائے گا یعنی علماء وفات پا جائیں گے یا یہاں تک کہ جب کوئی عالم باقی نہیں رہے گا۔ تو لوگ جاہلوں کو اپنا پیشوا بنائیں گے۔ ان سے دین کی باتیں پوچھی جائیں گی۔ اور وہ علم کے بغیر فتوے دیں گے پس خود بھی گمراہ ہوں گے۔ اور دوسروں کو بھی گمراہ کریں گے۔

(بخاری و مسلم)

انترقاضی عبد الحفیظ مبارک پوری مدرس رحیم یارخان

اللہ والے

برادران اسلام! اللہ والوں کا ذکر جمیل سننے سے پیشتر یہ جان لیجئے کہ اللہ والے کون ہوتے ہیں؟ اور ان کی تعریف کیا ہوتی ہے؟ علم کی اصطلاح میں اللہ والے کو فقیر کہا جاتا ہے۔ اس عالم ناپائیدار میں ہر زمان میں اور ہر مکان میں اللہ والے ہوتے چلے آئے ہیں۔ انسانوں کی اس بستی میں اب بھی اللہ لوگ اور فقیر لوگ موجود ہیں۔

لوگ کیاب ضرور ہیں۔ مگر نایاب نہیں ہیں۔ ہر مرد عاقل کو تلاش بسیار کے بعد یہ مقدس اور مبارک ہستیاں میسر آئیں گی۔ کیونکہ ”جوئندہ یا بندہ“ جو ڈھونڈتا ہے وہ پالیتا ہے۔ اب رہی فقیر (اللہ والے) کی تعریف۔

بعض لوگوں کا خیال ہے کہ فقیر لمبی لمبی ریشیں رکھنے والے گروے رنگ کے کپڑے پہننے والے اور حد سے زیادہ لمبی داڑھی رکھنے والے کو فقیر اور اللہ والا کہا جاتا ہے فقیر کی یہ تعریف ہرگز صحیح نہیں ہے۔ ایک فقیر اور اللہ والے کی صحیح تعریف یہ ہے۔ وہ خدا پرست ہو، متقی پرہیزگار ہو۔ سنت رسول صلی اللہ علیہ وسلم کا پورا پابند ہو ریا کار ہرگز نہ ہو۔ فقیر (اللہ والا) وہ ہو جسے دیکھ کر یاد خدا آجائے اور جسے دیکھ کر دل میں خشیت الہی پیدا ہو۔

یہی ہیں وہ اللہ والے جن کی دعاؤں سے ہم عذاب الہی سے محفوظ ہیں۔ اب میں آپ کو ان کی پہچان کا خاص گر بتائے دیتا ہوں۔ تاکہ آپ کو فقروں (اللہ والوں) کی صحیح شناخت ہو سکے۔ دیکھئے۔ فقیر کا لفظ چار حرفوں پر مشتمل ہے۔

ف سے فقر و فاقہ

ق سے قناعت

ی سے یاد الہی

ر سے ریاضت

جس فقیر میں فقر و فاقہ، قناعت، یاد الہی اور ریاضت جیسے چار پاکیزہ اوصاف موجود ہوں۔ تو وہ صحیح فقیر ہے۔ ورنہ ہرگز نہیں ہے ہر مسلمان کے لئے ضروری ہے کہ وہ اصلاح نفس کے لئے اللہ والوں کو تلاش کرے اور ان کی صحبت میں بیٹھنے کا اہتمام کرے۔ اب اللہ والوں کے متعلق سنئے

① ایک دن ایک عورت حضرت ابراہیم بن یوسف کی طرف دیکھنے لگی آپ نے فرمایا کیا تجھے کچھ کام ہے؟ اس نے کہا نہیں مگر تم علماء کا خیال ہے۔ کہ عالم کو دیکھنا بھی عبادت ہے۔ میں بھی اس خیال سے تجھ کو دیکھتی ہوں۔ یہ سن کر آپ کی آنکھوں میں آنسو بھر آئے پھر فرمایا اس عورت کی غلطی ہے کیونکہ جن لوگوں کی طرف دیکھنا عبادت ہے۔ وہ کب کے قبروں میں پڑے ہیں۔

② حضرت خلف بن ایوب ایک روز مسجد میں بیٹھے ہوئے تھے۔ کہ ان کا آدمی کسی بات کے دریافت کرنے کو آیا۔ آپ اٹھے اور مسجد سے باہر جا کر اس کی بات سنی اور اس کو جواب دیا۔ پھر واپس آ گئے۔ اور فرمانے لگے۔ مسجد میں دنیاوی گفتگو کرتا مناسب نہیں یہ خانہ خدا ہے۔

③ حضرت بکر بن عبد اللہ مزیٰنی اپنی چھت کا پرنا لے اپنے گھر کے اندر رکھتے تاکہ راہرو پر پانی نہ گر جائے۔ آپ کے پاس ایک بی بی تھی جو مر گئی۔ آپ نے اسے گھر میں گڑھا کھود کر دفن کر دیا۔ اور ڈھیر پر نہ پھینکا کہ لوگوں کو اس کی بدبو سے تکلیف نہ ہو۔

④ حضرت خواجہ جن بصری سے لوگوں نے کہا کہ فلاں شخص آپ کی غیبت کرتا ہے۔ آپ نے اس کے پاس

چھوڑوں کا ایک طبق بہ سیل عذر بھیج دیا۔ اور کہا مجھے معلوم ہوا ہے۔ کہ تو نے اپنی نیکیاں میرے دفتر اعمال میں منتقل کر دی ہیں۔ میں نے چاہا کہ اس کا کچھ عوض ادا کروں معاف کرنا مجھے پورے معاوضہ کی طاقت نہیں۔

⑤ حضرت واسع رحمۃ اللہ علیہ نے ایک دن اپنے بیٹے کو ذرا خرااں چال چلتے دیکھا۔ آپ نے فرمایا مجھے کچھ خبر ہے۔ کہ تو کون ہے؟ تیری ماں کو میں نے دوستو درم میں مول لیا تھا اور میں جو تیرا باپ ہوں تمام مسلمانوں سے بدتر ہوں۔ پھر یہ انرا کس بات پر ہے؟

⑥ سلطان محمود حضرت ابوالحسن خرقانی کے دیدار کے لئے حاضر ہوا۔ تو پہلے اپنے ایک قاصد کو حضرت کے پاس بھیجا۔ اور کہلا بھیجا۔ کہ محمود غزنی سے چل کر آپ کی زیارت کے لئے آیا ہے آپ اس کے استقبال کے لئے اس کے خیمہ تک تشریف لے چلیں اگر وہ منظور نہ فرمائیں۔ تو یہ آیت پڑھنا۔ اَطِيعُوا اللَّهَ وَاَطِيعُوا الرَّسُولَ وَاُولَى الْاَمْرِ مِنْكُمْ۔ یعنی اللہ اور اس کے رسول کی اطاعت کرو اور اپنے میں سے صاحب حکومت کی بھی۔

قاصد نے حضرت کی خدمت میں حاضر ہو کر پیغام پہنچایا حضرت نے فرمایا مجھے۔ صاف رکھو۔ میں نہیں جاسکتا۔ قاصد نے وہ آیت پڑھ دی۔ حضرت نے فرمایا۔ محمود سے کہو۔ کہ میں اَطِيعُوا اللَّهَ میں ایسا مستغرق ہوں۔ کہ اَطِيعُوا الرَّسُولَ سے مجھے ندامتیں ہیں۔ پھر اُولَى الْاَمْرِ تک کیسے پہنچ سکتا ہوں۔

(تذکرۃ الاولیاء)

⑦ حضرت بایزید بسطامی رحمۃ اللہ علیہ کے ساتھ خرلوزہ لایا گیا تو آپ نے کھانے سے انکار کر دیا۔ اور کہا کہ مجھے معلوم نہیں کہ رسول اللہ صلی اللہ علیہ وسلم نے اس کو کس طرح کھایا تھا۔ مبادا کہ میں ترک سنت کا مرتکب نہ ہو جاؤں

سید عطا اللہ شاہ

بارہ میں یہ تھا۔ کہ اُن کی شکل و صورت بخاری علماء کی سی اور وضو بہت مشائخ طریقت کی سی ہوگی لیکن اتفاق کی بات عرصہ تک ملاقات کی نوبت نہیں آئی میں ۱۹۳۲ء میں امر وہہ (ضلع مراد آباد) میں مدرس تھا۔ حسن اتفاق اس سال جمعیتہ العلماء ہند کا اجلاس امر وہہ میں طے ہو گیا۔ اُس زمانہ میں مجھے جمعیتہ

سونا

سینے میں عجب سوز نہاں چھوڑ گیا ہے ہنستا ہوا پہنچا ہے درِ خلد بریں تک پہلو میں وہ سب داغ جگر بن کے رہینگے اے قافلہ جاوہ احبار کے رہبر روہیں بھی جہاں آگئیں تقسیم کی زد میں اللہ رہے اعجاز خطابت کی لطافت خود چین سے سونے کے لئے کنج لحد میں اللہ کے قرآن کی تفسیر مجتہم ہر لفظ میں تھیں موجہ زمزم کی ادائیں مسلک کے کلیجوں میں غمِ دل کے شرارے کہتے تھے چہ پیاسا، ہیں وہ پر

العلماء اور اس کے کاموں سے خاصی دلچسپی تھی۔ یہ وہ وقت تھا۔ کہ چند ہی بیٹے پہلے آلِ آندیا کانگرس نے اپنے لاہور کے اجلاس میں ۱۹۲۵ء والی نہرو رپورٹ کو منسوخ قرار دے کر جس کی بنا پر ۱۹۲۹ء میں جمعیتہ العلماء ہند بھی کانگرس سے الگ ہو گئی تھی۔ آزادی کامل کی تجویز پاس کی تھی۔ اور پھر اس کے

آریہ سماجی نے اللہ کے آخری رسول ہرود کا ثبات حضرت محمد صلی اللہ علیہ وسلم کے خلاف ایک نہایت گندی اور رسوائے عالم کتاب لکھ کر شائع کی۔ اُس کتاب کا نام بھی انتہا نفیث اور دل آزار تھا۔ کہ کوئی شریف آدمی خواہ وہ کسی مذہب مت سے تعلق رکھتا ہو۔ دلی تکلیف کے بغیر وہ نام نہیں لے سکتا۔ ہندوستان کی فرقہ دارانہ فضا شدھی سنگٹن کی فتنہ انگیز تحریک نے پہلے ہی سے کافی خراب کردی تھی۔ اس کتاب کی اشاعت نے آگ پر تیل کا کام کیا۔ اور مسلمانوں میں سخت ہیجان بلکہ طوفان برپا ہو گیا اس سلسلہ میں سید عطا اللہ شاہ بخاری نے لاہور میں ایک تقریر کی تھی۔ اُس کا اثر یہ ہوا تھا۔ کہ پردہ نشین خواتین نے اپنے بچے اُن کے قدموں میں ڈال دئے تھے۔ کہ اُن کو رسول اللہ صلی اللہ علیہ وسلم کے ناموس پر قربان کر دو سید عطا اللہ شاہ بخاری اس تقریر پر گرفتار کر لئے گئے۔ ان پر مقدمہ چلاؤ بالاخر ان کو غالباً دو سال کی قید سخت ہوئی۔ بہر حال جہاں تک اب یاد ہے میرے دل میں ان کی غائبانہ محبت کا بیج اسی زمانہ میں اخبارات میں ان کا تذکرہ دیکھ دیکھ کر پڑا۔ پھر مختلف تحریکوں اور سرگرمیوں کے سلسلہ میں اخبارات میں اُن کا نام آتا رہا۔

یہاں تک کہ ایک وقت اخبار میں آیا۔ کہ انجمن خدام الدین لاہور کے جلسہ میں رجسٹر میں پنجاب کے علماء حق کی ایک بڑی تعداد شریک تھی، سید عطا اللہ شاہ بخاری امیر شریعت قرار دئے گئے۔ اور اپنے وقت کے سب سے بڑے عالم دین اور سب سے بڑی دینی درسگاہ ددارالعلوم دیوبند کے صدر و شیخ الحدیث استاذنا و استاذ العلماء حضرت مولانا سید انور شاہ کشمیری (قدس سرہ) نے بھی بحیثیت امیر شریعت ان کے ہاتھ پر بیعت کی۔ اخبارات میں یہ خبر پڑھنے کے بعد قدرتی طور پر اپنی نظر میں سید عطا اللہ شاہ بخاری کی عظمت و اہمیت پہلے سے بہت زیادہ بڑھ گئی۔ اور دید و ملاقات کا دل میں بڑا اشتیاق پیدا ہو گیا۔ ان کے نام کے ساتھ ”بخاری“ اور ”شاہ“ کے دو پُر عظمت خیمے لگے ہونے کی وجہ سے میرا تصور اُس وقت ان کے

کئی سینے سے سید عطا اللہ شاہ بخاری کے متعلق اخبارات میں ایسی خبریں آرہی تھیں۔ جو اُن کی صحت کی طرف سے بہت ہی مایوس کرنے والی تھیں۔ اور انہیں پڑھ کر دل میں یہی خطرہ پیدا ہوتا تھا۔ کہ شاید احکم الحاکمین کی مشیت اور اس کا فیصلہ یہی ہے۔ کہ وہ اس مرض ہی میں دنیا سے اٹھائے جائیں یہی ہوا اور پچھلے دنوں ۲۲ اگست کے اخبارات میں ان کی وفات کی خبر آگئی۔ انا اللہ وانا الیہ راجعون

دل اس خبر سے بہت متاثر ہوا۔ اور حافظہ نے بھولی بسری باتوں کی ایک ضخیم کتاب دل کی آنکھوں کے سامنے کھول دی۔ ان کی خبر وفات سن کر میں اپنے گھر کے بچوں کے سامنے جن میں سے اکثر نے تو ان کو کبھی دیکھا بھی نہیں تھا۔ ہاں میری ہی زبان سے نام بار بار سنا تھا۔ اُن کا تذکرہ کرنے لگا۔ اس سلسلہ گفتگو میں ان کی زندگی کے بعض ایسے اہم اور قابل ذکر واقعات بھی ذکر میں آگئے۔ جو شاید کہیں لکھ کر محفوظ نہ کئے گئے ہوں۔ جی چاہا کہ ان کو قلب بند کر کے محفوظ کر دیا جائے۔

آج وہ ہماری اس دنیا میں نہیں ہیں۔ اور ان کو ہمارے کسی خراج عقیدت اور کسی تحسینی تذکرے کا انتظار بھی نہیں ہے۔ جو چیز اُس دوسرے عالم میں ان کی خدمت میں پیش کرنے کے لائق ہے اور جس کا پہنچنا بھی انتہا اللہ یقینی ہے وہ اچھی ساعتوں میں ان کے لئے رحمت منقرت کی پُر خلوص دعائیں اور اعمال خیر کے ثواب کا ہدیہ ہے۔ اور یہی ان کی محبت کا اُن کے محبوبین پر خاص حق ہے۔ اللہ تعالیٰ اس حق کے ادا کرنے کی توفیق دے۔

اسی کے ساتھ یقین ہے۔ کہ ان کی بعض ایمانی خصوصیات اور انکی زندگی کے بعض واقعات کا تذکرہ انشاء اللہ زندگی کے لئے ضرور نافع ہوگا۔ اسی امید پر یہ سطور ایک عزیز سے بطور املا لکھا رہا ہوں۔

جہاں تک اب یاد آتا ہے۔ اخبارات میں سید عطا اللہ شاہ بخاری کا نام سب سے پہلے اس ناچیز نے اُس وقت پڑھا۔ جب لاہور کے ایک دریدہ دہن

بخاری رحمہ اللہ علیہ

ابن مولانا محمد منظور نعمانی مدیر الفرائد لکھنؤ

بعد گاندھی جی نے ٹک سازی کی شکل میں انگریزی اقتدار کے خلاف سول نافرمانی کی جنگ گجرات سے شروع کر دی تھی۔ بہر حال امر وہ میں جمعیت العلماء کا یہ اجلاس اس زمانہ اور اس ماحول میں ہونے والا تھا۔

ادھر ایک بات اسی درمیان میں یہ ہو چکی تھی۔ کہ مولانا محمد علی مرحوم اور

نہاں

دل میں خلش زخم جوان چھوڑ گیا ہے
دنیا میں ہمیں گریہ کناں چھوڑ گیا ہے
جو اپنی محبت کے نشاں چھوڑ گیا ہے
حیرت ہے ہمیں لا کے کہاں چھوڑ گیا ہے
اپنے رفقاء کو تو وہاں چھوڑ گیا ہے
جبریل کا اندازہ بیاں چھوڑ گیا ہے
اک محشر فریاد و فغاں چھوڑ گیا ہے
بہرنگہ حق نگراں چھوڑ گیا ہے
کوثر میں دُصلا حُسن زباں چھوڑ گیا ہے
ماحول میں آہوں کا دُھواں چھوڑ گیا ہے

تی کوثر کا نواسہ

اں چھوڑ گیا ہے

آورد صاحبی

جمعیت العلماء کے درمیان سخت اختلاف پیدا ہو گیا تھا۔ اور نوبت یہاں تک پہنچی تھی کہ جمعیت العلماء ہند دہلی کے مقابلہ میں ایک دوسری "جمعیت العلماء" بنانی گئی تھی جس کے صدر خود مولانا محمد علی مرحوم تھے۔ یہ کشمکش ناسمجیدگی میں کس حد تک جا چکی تھی۔ اس کا اندازہ بس اسی سے کیا جاسکتا ہے۔ کہ جمعیت العلماء ہند دہلی کا اجلاس امر وہ

میں جن تاریخوں میں ہونا طے ہوا تھا ٹھیک انہی تاریخوں میں امر وہہ ہی میں اس دوسری جمعیت کا اجلاس بھی طے کیا گیا۔ اور ہوا اور خود مولانا محمد علی مرحوم نے اس کی صدارت کی۔

الغرض جمعیت العلماء ہند کے امر وہہ والے اس اجلاس کی غیر معمولی اہمیت کی ایک وجہ تو یہ تھی۔ کہ کانگریس کی طرف سے نہرو رپورٹ کی تیغ اور آزادی کامل کے رزولوشن اور گاندھی جی کے سول نافرمانی کی جنگ چھیڑ دینے کے بعد جمعیت العلماء کے سامنے قدرتی طور پر یہ سوال آ گیا تھا۔ کہ کانگریس اور اس کی جنگ آزادی کے بارے میں اب اس کا رویہ کیا رہے گا؟ کیوں کہ نہرو رپورٹ کی منسوخی کے بعد وہ بنیاد ختم ہو گئی تھی جس کی وجہ سے جمعیت نے ۱۹۲۹ء میں کانگریس سے علیحدگی اختیار کی تھی۔ اور اسی بنا پر مولانا حفظ الرحمن صاحب درجو اگرچہ اس وقت جمعیت کے اکابر میں یا پانی پانی میں نہیں تھے۔ لیکن اپنے سیاسی ذہن اور جرأت و فعالیت کی وجہ سے اپنے اقران میں سب سے زیادہ ممتاز تھے۔ کانگریس کے ساتھ اشتراک کے بارے میں ایک رزولوشن بھی اجلاس کے لئے بھیج دیا تھا۔ اور اخبارات میں اس کی اشاعت بھی ہو گئی تھی۔ اور خود جمعیت کی صفوں میں اس وقت اس بارہ میں خاصا اختلاف رائے تھا۔ بہر حال امر وہہ کے اس اجلاس کی غیر معمولی اہمیت کی ایک وجہ تو یہ تھی۔ کہ اس میں وقت کا یہ اہم اور سخت اختلافی مسئلہ سامنے آنے والا تھا۔ اور دوسری وجہ یہ تھی۔ کہ

مولانا محمد علی مرحوم والی جمعیت کے اجلاس نے قدرتی طور پر ایک مقابلہ اور کشمکش کی فضا بنا دی تھی۔ اس پس منظر کو ذہن میں رکھ کر اب سنئے۔ جمعیت کا اجلاس شروع ہونے سے

ایک دو دن پہلے ہی قریبی مقامات سے جمعیتی رضا کاروں کے جتنے انتظام کے لئے آنا شروع ہو گئے۔ میرے وطن سنبھل کا ایک جتنا ایک دن پہلے پہنچے والا تھا۔ اُس میں کے بعض آدمی علی الصبح پہنچ گئے۔ اور انہوں نے بتایا۔ کہ ہمارا پروگرام یہ ہے۔ کہ ہمارا جتنا ایک جلوس کی شکل میں امر وہہ

میں داخل ہو، اس جلوس میں کچھ اونٹ ہوں۔ ان پر نقارے ہوں۔ اُس نے ہمارے واسطے اونٹوں اور نقاروں کا انتظام کر دیا جائے۔ دراصل سنبھل کے رضا کار اس طرح کے "ججائی" جلوس نکالا کرتے تھے۔ ہم لوگ جو امر وہہ میں اس وقت اجلاس کے کاموں کے ذمہ دار تھے۔ ان کے سامنے یہ مسئلہ آیا۔ قریباً ۸-۹ بجے صبح کا وقت تھا، مجلس استقبالیہ کے دفتر میں بیٹھے ہم اسی مسئلہ پر مشورہ کر رہے تھے۔ کہ اونٹوں تقاروں والا یہ ججائی نما جلوس یہاں نکالنا مناسب ہے۔ یا نہیں۔ میری اور اکثر کارکنوں کی رائے اس وقت کے حالات میں جلوس کے حق میں تھی۔ لیکن ہم سب کے مخدوم اور ہر حیثیت سے بزرگ حضرت حافظ عبدالرحمن صاحب صدر مجلس مدرسہ اسلامیہ امر وہہ رحمۃ اللہ علیہ کی رائے نہیں تھی ان کو غالباً اس کے جواز میں بھی شبہ تھا۔ یا وہ اس کو ثقاہت اور سنجیدگی کے خلاف سمجھتے تھے۔ یہ مشورہ چل ہی رہا تھا۔ کہ اپنا ایک دو حضرات دفتر میں داخل ہونے۔ ان میں ایک تو حضرت مولانا مفتی محمد نعیم صاحب لدھیانوی تھے جو میرے لئے جانے پہچانے ہی نہیں بلکہ میرے استاد تھے۔ اور ان کے ساتھ جو دوسرے صاحب تھے۔ ان کو ہم میں سے کوئی پہچانتا تھا۔ ان کی وضع یہ تھی۔ کہ ہاتھ میں بہت موٹا سا ایک سونٹا، جسم پر کھدر کا چھوٹا سا قمیض، نا نیم آستین کرتا، اور غالباً کھدر ہی کا رنگا ہوا نیلا تہبند، جسم بالکل پہلوانوں کا سا۔ میں سمجھا کہ یہ مفتی صاحب کے ساتھ کوئی رضا کار ہیں۔ اتنے میں خود مفتی صاحب نے بتایا۔ کہ یہ سید عطاء اللہ شاہ بخاری ہیں۔ یہ سن کر سب کی خاص کر میری حیرت کی انتہا نہ رہی۔ کیوں کہ میرے تصور میں تو ان کی صورت اور وضع بخاری کے کسی مقدس شیخ خانقاہ کی سی تھی۔ مصافحہ اور ملاقات کے بعد بڑی بے تکلفی کے ساتھ شاہ صاحب نے ہم لوگوں سے فرمایا، کیا ہو رہا ہے؟ میں نے کہا ہم لوگ ایک چھوٹے سے مسئلہ پر غور کر رہے ہیں۔ سنبھل کے رضا کاروں کا جتنا آ رہا ہے۔ وہ اس طرح کا جلوس نکالنا چاہتا ہے۔ ہم میں

سے کچھ کی رائے ہے نکلنا چاہئے۔ اور بعض حضرات اس کو ٹھیک نہیں سمجھتے۔ شاہ صاحب نے اپنے خاص انداز میں فرمایا۔ کہ اس وقت کے مفتی ہم ہیں۔ ہم فتویٰ دیتے ہیں۔ کہ ایسا جلوس نکلنا چاہئے۔ منگواؤ اونٹ اور نقارے ایک اونٹ پر میں خود بھی بیٹھوں گا۔ اس عاجز کی سب سے پہلی

ناز جمعہ کے بعد تقریر شروع ہوئی یہ پہلی تقریر تھی۔ جو اس ناچیز نے شاہ صاحب کی سنی، اس میں انشاء اللہ بالکل مبالغہ نہیں کہ پورا مجمع بالکل مسحور تھا۔ جمیعۃ العلماء کے مخالفین کی طرف سے اس وقت دو باتوں کا خاص طور سے پردہ پگینڈا کیا گیا تھا۔ ایک یہ کہ یہ لوگ کانگریس سے اور ہندوؤں سے مل جانے والے ہیں۔ اور دوسرا یہ

ہم لوگوں کے ذریعہ آچکی تھی۔ اس لئے ہماری تقریر کا محور یہی دو مسئلے رہے اس تقریر نے لوگوں کو اتنا متاثر کیا کہ اپنی پوری زندگی میں کسی تقریر کا ایسا اثر مجھے یاد نہیں۔ رسول دشمنی والے ناپاک اتہام کے سلسلہ میں کچھ کئے ہوئے جب شاہ صاحب نے مولانا جامی کے دو شعر ایک موقع پر پڑھے۔ تو دور آدمی تڑپ کر بیہوش ہو گئے۔ جن کو بہت دیر کے بعد

ملاقات شاہ صاحب سے یہی تھی۔ اور ان کے انداز و مزاج کا یہ پہلا تجربہ تھا۔ جہاں تک یاد ہے۔ یہ جمعہ کا دن تھا۔ جلوس کی تیاریاں فوراً شروع ہو گئیں۔ اور اسی شان سے جلوس نکلا۔ اور پورے بازار کا اس نے گشت کیا، مشورہ سے یہ بھی طے کر لیا گیا تھا۔ اور آج ناز جمعہ جامع مسجد میں شاہ صاحب کی تقریر ہوگی۔ روضہ رہے کہ اجلاس بھی جامع مسجد ہی میں ہونے والا تھا۔ اسی میں پنڈال بنا تھا۔ جلوس ہی نے شاہ صاحب کی تقریر کا اعلان کیا۔ اس زمانہ میں شاہ صاحب کی اخبارات میں بہت دھوم تھی۔ اور ان کی زندگی کے بعض واقعات نے مسلمانوں کے بہت بڑے طبقہ کو ان کا نادیدہ عاشق بنا دیا تھا۔ پھر امر وہم میں بلا۔ ہمارے اس علاقہ ہی میں

نذر عقیدت بہ سلسلہ ارتحال حضرت سید عطاء اللہ شاہ بخاری

عبدالجلیل جلیل ایڈووکیٹ

سید والا خطیب بے بدل اللہ اللہ یہ عطا۔ اللہ کی خود فصاحت جس پر صدقہ وہ بیان راست گو ایسا بہادر اور نڈر اس نے سوتوں کو جگایا دم کے دم اس کا لوہا مانتا تھا ہر حریف اس کی نظروں میں خلافت کا نظام شمع ریت رو رہی ہے کس لئے شان استغنی تھی اس میں ایسی کچھ یہ چمن سے کون رخصت ہو گیا چل بسا وہ اہل جرات کا امام ہے فنا کی حد سے آگے اس کا نام موت عالم موت عالم ہے مگر کاپتے تھے نام سے اس کے جلیل سامراجی لات و عثری و صیل

بندہ خاص خدائے لم یزل حافظ قرآن و عالم باعمل وہ زبان وہ چست فقرے بر محل فیصلہ دو ٹوک اس کا اور اٹل اس نے روتوں کو ہنسیا پل کے پل اس کی تقریروں میں تھا وہ زور بل مشکلات ریت بیضا کا حل اس کا پروانہ گیا شاید کہ جل دم بخود تھے دیکھ کر اہل دہلی کھل کے پھر مڑ جا گیا دل کا کنول تعزیت کو اشک غم تو بھی نکل چھو نہیں سکتی جسے ہرگز اجل سرمایہ ہے جو ہو وہ عالم باعمل

کاپتے تھے نام سے اس کے جلیل سامراجی لات و عثری و صیل

شاہ صاحب کی یہ پہلی آمد تھی۔ اور اس دن امر وہم میں کوئی دوسرا جلسہ بھی نہیں تھا کیونکہ دونوں جمیعتوں کے باقاعدہ جلسے کل سے شروع ہونے لگے تھے اس لئے شاہ صاحب کی تقریر سننے کے لئے آج بہت سے وہ لوگ بھی آگئے۔ جن کی دلچسپی دوسری جانب تھی۔ اور جمیعتہ علماء ہند کے وہ سخت مخالف تھے۔

کہ یہ دیوبندی و مابنی ہیں۔ بخدیوں کے حامی ہیں۔ دشمن رسول ہیں (معاذ اللہ) اس دوسری بات کے اچھالے جانے کی خاص وجہ یہ تھی۔ کہ دوسری جمیعت کے اجلاس کا داعی اتفاق سے امر وہم کا وہ عنصر تھا۔ جن کے نزدیک دیوبندی و مابنیوں کی تکفیر کے سوا مسلمانوں کی زندگی کا کوئی دوسرا مسئلہ قابل توجہ نہیں تھا شاہ صاحب کے علم میں یہ صورت حال

راستہ ہی میں غالباً اُن کو گرفتار کیا جائے گا۔ اس لئے وہ چکر کاٹ کے اور کچھ راستہ کار کے ذریعہ طے کر کے ایک دن پہلے ہی امر وہم پہنچ گئے۔ کہ کسی طرح اجلاس میں شریک ہو سکیں اور کانگریس کے ساتھ اشتراک کا رزولوشن پاس کرا سکیں اگلے دن اجلاس باقاعدہ شروع ہوا۔ صدر استقبالیہ حکیم سید ابوالنظر رضوی (مرحوم) تھے۔ اُن کا خطبہ بڑا دقیق اور جاندار

یہ بات ذکر کرنے سے رہ گئی۔ کہ شاہ صاحب اجلاس سے ایک دن پہلے اچانک کیوں اور کیسے آئے؟ ہوا یہ کہ جب گاندھی جی نے سول نافرمانی شروع کر دی۔ تو شاہ صاحب نے اس کی حمایت و تائیدیں حسب عادت پر جوش تقریریں شروع کر دیں۔ اُن کو پتہ چلا۔ کہ وہ بہت جلد گرفتار کرنے جانے والے ہیں۔ اور اندازہ یہ تھا۔ کہ امر وہم کے اجلاس کو جاتے ہوئے

تھا۔ لیکن اس میں مدلل طور پر کانگریس کے ساتھ اشتراک کی خلاف رائے ظاہر کی گئی تھی۔ صدر اجلاس مولانا معین الدین صاحب (رحمۃ اللہ علیہ) تھے۔ اور ان کے خطبہ میں بھی اس مسئلہ میں یہی رہنمائی کی گئی تھی۔ ان دونوں خطبوں نے کانگریس کے ساتھ اشتراک کے مسئلہ کو اور بھی مشکل بنا دیا تھا۔ لیکن آخر کار مولانا حفیظ الرحمن صاحب کی تجویز کے حق میں ہی فیصلہ ہو گیا۔ یہ واقعہ ہے کہ اس فضا میں اس تجویز کے پاس کرا لینے میں سب سے زیادہ حصہ سید عطاء اللہ شاہ بخاری ہی کا تھا۔ عام و خاص مجالس کی اس شخص کی تقریروں نے فضا ہلٹ دی۔ معلوم ہوتا تھا کہ اللہ کا بندہ تقریر نہیں کرتا سحر کرتا ہے

ابھی ذکر کر چکا ہوں کہ سید عطاء اللہ شاہ بخاری کی گرفتاری کا ہر وقت خطرہ تھا۔ ادھر یہ پالیسی طے تھی کہ جہاں تک اور جس طرح ہو سکے۔ اس وقت وہ اپنے کو گرفتاری سے بچائیں۔ اور جمیت کا یہ تازہ پیغام ہندوستان بھر میں پھیل گیا اور مسلمانوں کو کانگریس کے ساتھ جنگ آزادی میں شریک ہونے کی دعوت دیں۔ امروہہ میں اجلاس کے دوران ہی میں بعض مخصوص ذرائع سے یہ معلوم ہوا کہ شاہ صاحب کی گرفتاری کے احکام آگئے ہیں۔ اور وہ اجلاس ختم ہونے کے بعد روانگی کے وقت گرفتار کر لئے جائیں گے۔

چونکہ طے شدہ پالیسی یہ تھی کہ وہ حتی الامکان گرفتاری سے اپنے کو بچائیں اس لئے یہ چال چل گئی کہ آخری رات کے آخری اجلاس کے لئے ان کی تقریر کا خاص طور سے اور بار بار اعلان کیا گیا اور اس طرح عوام کو مشتاق بنانے کے ساتھ پولیس کو بھی شاہ صاحب کے بارہ میں مطمئن کر دیا گیا۔ اور ہوا یہ کہ شاہ صاحب ایک بڑے عجیب و غریب طریقہ پر دن ہی میں امروہہ سے نکل گئے۔ اور امروہہ کا اسٹیشن چھوڑ کر ایک دوسرے قریبی اسٹیشن سے انہوں نے سفر کیا۔ اور یہ سب کچھ اس طرح ہوا کہ ان کی روانگی کا انتظام کرنے والے دو چار آدمیوں کے سوا اپنوں میں کسی کو خبر نہیں ہوئی رات کو مولانا احمد سعید صاحب (علیہ الرحمہ) کی تقریر شروع ہوئی۔ اس دن مولانا کی تقریر

بھی بڑی غیر معمولی قسم کی ہوئی۔ اس کے باوجود یہ محسوس ہوتا رہا کہ مجمع بڑی بے چینی کے ساتھ شاہ صاحب کی تقریر کا منتظر اور مشتاق ہے۔ مولانا نے رات کے قریب دو بجائے اور ایک دم کلائی کی گھڑی کو دیکھتے ہوئے فرمایا۔ اوہو دو بجے کے قریب ہیں! لو بھی السلام علیکم۔ اب شاہ صاحب کی تقریر پھر کبھی سن لینا یہ سن کر پولیس والے بھی ہکا بکا رہ گئے۔

شاہ صاحب نے امروہہ سے نکل کر ایک طوفانی دورہ شروع کیا۔ وہ عرصہ تک گرفتار نہ ہو سکے۔ انہوں نے قریباً پورے شمالی ہند کا دورہ کر لیا۔ سندھ کی سول نافرمانی میں جو ہزار ہا مسلمان جیل گئے اس میں کوئی شبہ نہیں کہ ان کی بہت بڑی تعداد تنہا شاہ صاحب ہی کی پر جوش اور آتشیں تقریروں کے حساب میں تھی۔

اللہ تعالیٰ نے ان کو کتنی کشش اور تاثیر دی تھی۔ اس کا اندازہ اس واقعہ سے کیا جاسکتا ہے کہ غالباً اپنے اسی دورہ میں وہ بدایوں بھی گئے۔ مولانا عبدالقدیر صاحب بدایونی مرحوم کے مہمان ہونے معلوم ہے۔ کہ موصوف اپنے بدایونی مسلک میں کیسے پختہ تھے۔ اور یہ بھی جانتے تھے کہ سید عطاء اللہ شاہ بخاری دیرپدی حضرات کی اصلاح کے مطابق، ٹیٹ وٹانی ہیں۔ اس کے علاوہ مجھے خوب یاد ہے کہ مولانا بدایونی مرحوم امروہہ کے اجلاس میں کانگریس کی جنگ آزادی میں شرکت والے رزولوشن کے اہم مخالفین میں تھے۔ لیکن اس اختلاف مسلک اور سیاسی اختلاف رائے کے باوجود سید عطاء اللہ شاہ بخاری کی تقریروں اور ان کے خلوص سے ان کا قلب اتنا متاثر تھا کہ کھانے کے لئے ہاتھ دھونے کے وقت خود پہنچ اور لوٹا ہاتھ میں لے کر شاہ صاحب کے ہاتھ دھلاتے تھے۔ اور اپنے شدید اصرار سے شاہ صاحب کو اس معاملہ میں مجبور کر دیتے تھے۔ اللہ تعالیٰ دونوں پر اپنی رحمتیں فرمائے۔

یہ تو جملہ معترضہ کے طور پر ایک بات درمیان میں آگئی تھی۔ ورنہ ذکر ان کے سنہ کے دورہ کا ہو رہا تھا، انہوں نے پنجاب سے بنگال تک کا دورہ کیا اور بنگال جا کر گرفتار ہوئے اور سنرا پاکر وہیں علی پور جیل میں رہے

یہاں یہ بات بھی قابل لحاظ ہے کہ شاہ صاحب اور اسی طرح

ان کے خاص رفقاء کو اپنی اس جدوجہد اور قربانی سے اس کی بالکل امید نہیں تھی کہ کانگریس اور اس کے لیڈروں کی طرف سے اس کا اعتراف بھی کیا جائے گا، یا وہ اس قربانی کے ذریعہ کانگریس میں کوئی پوزیشن حاصل کر سکیں گے بلکہ اس کے برعکس انہیں سابق تجربوں کی بناء پر پورا یقین تھا کہ کوئی ایسا مسلمان کانگریس میں کوئی پوزیشن حاصل نہیں کر سکتا۔ جو اسلام اور مسلمانوں کا بھی پورا وقار اور اس موضوع پر بھی لڑ جانے والا ہو۔ اور بالکل یہی چیز سامنے آئی۔ سنہ ۱۹۳۰ء کی اس جنگ آزادی کے بعد جب دوسری گول میز کانفرنس سے پہلے گاندھی اردن پکٹ ہوا۔ اور سارے سیاسی قیدی رہا کئے گئے اور اس کے بعد کراچی میں آل انڈیا کانگریس کا اجلاس ہوا تو پنجاب کانگریس نے سوچی سمجھی اسکیم کے تحت یہ کیا کہ سید عطاء اللہ شاہ اور ان کے رفیقوں کو کانگریس کے نظام سے دور رکھا۔ یہاں تک کہ کراچی کے اجلاس میں یہ لوگ صرف مشاہد کی حیثیت سے شریک ہو سکے۔

بہر حال یہ واقعہ ہے کہ سید عطاء اللہ شاہ اور ان کے رفقاء کے سامنے اس جدوجہد اور قربانی کا محرک صرف یہ تھا کہ کانگریس انگریزوں کو ہندوستان سے بیدخل کرنے کے لئے ایک لڑائی لڑ رہی ہے۔ ہمیں صرف اس مقصد کی خاطر اس میں حصہ لینا چاہیے۔

کانگریس کے اس رویہ اور مزاج ہی کا تجربہ کر کے شاہ صاحب اور ان کے رفقاء نے اپنی ایک مستقل سیاسی تنظیم "مجلس احرار اسلام" قائم کرنے کی ضرورت سمجھی تھی۔ لیکن اس کے باوجود سنہ ۱۹۴۶ء تک برابر ان کا رویہ اور مسلک یہی رہا کہ وہ انگریزی اقتدار کے خلاف کانگریس کے ہر اقدام میں اس کے ساتھ بلکہ عمل اور قربانی میں آگے رہتے اور اسی طرح لیگ کانگریس آویزش میں بھی وہ اپنی رائے اور ضمیر کے فیصلہ

کے مطابق یگ کے خلاف صف آراء رہے۔ اور آزادی سے پہلے مسلمانوں کے دونوں جنرل انکسٹوں میں بھی انہوں نے اپنی پوری طاقت کانگرس کے حق میں استعمال کی۔ اور اگر آزادی کا حصول کانگرس کی جدوجہد کا نتیجہ ہے تو بلاشبہ سید عطار اللہ شاہ بخاری اور ان کے رفقاء کا اس میں بہت بڑا حصہ ہے۔ لیکن ہندوستان کے لئے یہ بات کتنی شرمناک ہے۔ اور تاریخ اس کو کس طرح معاف کر سکتی ہے کہ مسلمانوں میں جب ملک آزاد ہوا تو سید عطار اللہ شاہ کو اپنے وطن امرتسر سے نکل کر اُس پاکستان میں جانا پڑا جس کی اُس نے آخری وقت تک دہلی کانگرس کے پاکستان قبول کر لینے کے بعد تک بھی بھرپور مخالفت کی تھی۔

میرا خیال ہے کہ سید عطار اللہ شاہ کے لئے بھی یہ ممکن تھا کہ وہ اپنے رفیق خاص مولانا حبیب الرحمن صاحب لدھیانوی مرحوم کی طرح پاکستان کی طرف دھکیلے جانے کے بعد پھر ہندوستان واپس آ جاتے اور شاید ہم مسلمانان ہندوستان کے لئے اُن کا یہاں آ جانا کچھ مفید ہی ہوتا۔ لیکن غالباً اُن کے مجروح جذبات نے اس کو اس پر آمادہ نہیں ہونے دیا کہ ایسے طوطا چٹمیں کا وہ کوئی احسان لیں اور ان سے کوئی امید رکھیں۔ دوسری طرف پاکستان میں کئی حکومتیں بدیں۔ لیکن سیاسی سرگرمیوں سے بالکل کنارہ کش ہو جانے کے باوجود قریباً ہر حکومت ہی کے وہ معتب رہے کیسی بدقسمتی ہے اس ملک اور قوم کی جس کے پاس سید عطار اللہ شاہ جیسی ایک طاقت موجود ہو اور وہ اس سے کوئی کام نہ لے بلکہ اُس کو کوئی کام کرنے کا موقع بھی نہ دے۔

سید عطار اللہ شاہ بخاری کی وفات نے ایک طویل تاریخ یاد دلا کر ہندوستانی مسلمانوں کے ایک ایسے مسئلہ کی طرف ذہن کو بڑی شدت سے متوجہ کر دیا جو مسلمانوں کے بعد سے کچھ نظر انداز سا ہوتا جا

رہا ہے۔ حالانکہ اس سے پہلے کم از کم مسلمانوں کے اُس مذہبی طبقہ کے نزدیک جو آزادی کی جنگ میں اور اس کے سلسلہ کی قربانیوں میں آگے آگے رہا۔ ہندوستانی مسلمانوں کے مسائل میں اس مسئلہ کو خاص اہمیت بلکہ اولیت حاصل تھی۔ اس سے میری مراد ہے آزاد ہندوستان میں ہماری دینی و ملی خصوصیات اور ہمارے مخصوص شرعی قوانین (پرنسپل) کے تحفظ کا مسئلہ۔ میرا خیال ہے کہ گزشتہ دور کے جمیعۃ العلماء کے صدارتی خطبات میں غالباً کوئی ایک بھی ایسا خطبہ نہ ہو سکا جس میں اس مسئلہ کا تذکرہ مسلمانوں کے خاص الخاص اور سب سے اہم مسئلہ کی حیثیت سے نہ کیا گیا ہو اس کے علاوہ مختلف موقعوں پر جمیعۃ نے جو فارمولے مرتب کئے اُن سب میں بھی اس مسئلہ کو مسلمانوں کی دینی و ملی زندگی کا اہم ترین مسئلہ قرار دے کر دفعات مرتب کی گئی تھیں۔ اور مولانا سید محمد سجاد (نائب امیر شریعت صوبہ ہماچل) نے تو مسلمانوں میں "نظارت امور شرعیہ" کے عنوان سے ایک مکمل دستوری خاکہ بھی تیار کر کے شائع کیا تھا جس کے متعلق مرحوم کا خیال تھا کہ آزاد ہندوستان کی جمہوری حکومت کا جو نقشہ کانگرس کے سامنے ہے یہ خاکہ آسانی سے اس میں فٹ ہو سکے گا۔ بہر حال مسلمانوں سے پہلے تک اس سلسلہ میں یہ سب کچھ ہوتا رہا۔ لیکن مسلمانوں میں جب ہندوستان آزاد ہوا اور وہ وقت آیا جس کے لئے یہ ساری تجویزیں اور سارے فارمولے تھے تو ملک کے حالات اتنے خراب اور فضا اتنی تاریک تھی کہ ان سوالات کے اٹھانے کی واقعہً کوئی گنجائش ہی نہیں تھی۔ لیکن ظاہر ہے کہ ہم برس گزر جانے کے بعد فضا وہ نہیں رہی ہے اور جس طرح جان و مال، عزت و آبرو اور دوسرے عام شہری حقوق میں مساوات کے سوالات ملک کے ذمہ داروں کے سامنے آ چکے ہیں۔ اسی طرح ضروری

ہے کہ یہ مسئلہ بھی اُس سنجیدگی کے ساتھ جو اس کا حق ہے سامنے آئے۔ اس کے بتانے کی ضرورت نہیں ہے کہ اس معاملہ میں اب تاخیر ہوگی وہ مسئلہ کے لئے اُسی قدر مختصر ہوگی۔

ہمارے دوسرے مسائل جن کا تعلق ہماری مادی اور دنیوی ضرورتوں سے ہے، بہت اہم ہونے کے باوجود بھی ہمارے خاص مسائل نہیں ہیں وہ تو ملک کے دوسرے بھی بہت سے طبقوں کے مسائل ہیں۔ ہمارے خاص مسائل تو دراصل وہی ہیں جن کا تعلق ہماری اسلامیات سے ہے۔ کم از کم اس مذہبی حلقہ کا تو ہر واقف کار خوب ہی جانتا ہے کہ حضرت شیخ الہند سے لے کر سید عطار اللہ شاہ بخاری تک اس قافلہ کے تمام ہی مجاہدین نے ملت اسلامیہ ہند کے انہی مسائل کو نصب العین کے طور پر سامنے رکھ کر قربانیاں دی تھیں اور اسی بنیاد پر وہ اپنی جد و جہد اور اپنی قربانیوں کو اعلا کلمۃ اللہ کی جدوجہد اور قربانی سمجھتے ہوئے اللہ تعالیٰ سے اجر کی توقع رکھتے تھے۔

یاد آتا ہے کہ اب سے ۴۱ سال پہلے حضرت شیخ الہند رحمۃ اللہ علیہ نے دہلی یا علی گڑھ کے اپنے خطبہ میں، پہلی جنگ عظیم کے بعد مقامات مقدسہ اور ممالک اسلامیہ پر صلیبی طاقتوں کے تسلط کا تذکرہ کرتے ہوئے فرمایا تھا کہ اس صورت حال سے آج ابوعبیدہ بن الجراح، معاذ بن جبل، سعد بن ابی وقاص اور خالد بن ولید کی روحیں بیچیں ہیں۔ ان سطور کا لکھنے والا جو ایک سخت گنہگار قسم کا آدمی ہونے کے علاوہ نہایت درجہ بے عمل اور نکتہ بھی ہے ایسی کوئی بات کہنے کا ہرگز اہل نہیں ہے لیکن اس کا اپنا یہ احساس اور یقین ضرور ہے کہ اس مسئلہ میں ہماری کوتاہی اور ہمارا تغافل ہمارے ان بزرگوں کی دعووں کے لئے یقیناً تکلیف اور بے چینی کا باعث ہوگا۔ جیسا کہ اوپر بیان کیا جا چکا

محمد شفیع عمر الدین (سانگھڑ)

از مرکافات عمل غافل مشو

۲

دوزخیوں کی نہ پوری ہونے

والی آرزوئیں

(۱) جہنمیوں سے خور و نوش کی طلب

وَنَادَىٰ أَصْحَابُ النَّارِ أَصْحَابَ الْجَنَّةِ أَنِ افْضُوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ

(الاعراف آیت ۵۰)

ترجمہ - اور دوزخ والے بہشت والوں کو پکاریں گے کہ ہم پر تھوڑا سا پانی بہا دو یا کچھ اس چیز میں سے دو جو تمہیں اللہ نے رزق دیا۔

جنتی انہیں مایوس کن جواب دیں گے

قَالُوا إِنَّ اللَّهَ حَرَّمَ مِمَّا عَلَى الْكُفْرَيْنِ

(الاعراف آیت ۵۰)

ترجمہ کہیں گے بے شک اللہ نے ان دونوں چیزوں کو کافروں پر حرام کیا ہے۔

اور بہشت کی نعمتیں کافروں پر

کس لئے حرام ہیں۔

الَّذِينَ اتَّخَذُوا دِينَهُمْ لَهْوًا وَكَهْبًا وَغَرَّتْهُمْ الْحَيَاةُ الدُّنْيَا فَالْيَوْمَ نَنفُسُهُمْ كَمَا نَسُوا لِقَاءَ يَوْمِهِمْ هَذَا وَمَا كَانُوا بِآيَاتِنَا يَجْحَدُونَ

(الاعراف آیت ۵۱)

ترجمہ - جنہوں نے اپنا دین تماشا اور کھیل بنایا۔ اور انہیں دنیا کی زندگی نے دھوکے میں ڈال دیا ہے سو آج ہم انہیں بھلا دیں گے۔ جس طرح انہوں نے اس دن کی ملاقات کو بھلا دیا تھا۔ اور جیسا

وہ ہماری آیتوں کا انکار کرتے تھے۔

(۲) تخفیف عذاب کا سوال

وَقَالَ الَّذِينَ فِي النَّارِ لِخَزَنَةِ جَهَنَّمَ ادْعُوا رَبَّكُمْ يُخَفِّفْ عَنَّا يَوْمًا مِّنَ الْعَذَابِ

ترجمہ - اور دوزخی جہنم کے

داروغہ سے کہیں گے کہ تم اپنے رب سے عرش کرو۔ کہ وہ ہم سے کسی روز تو عذاب ہلکا کر دیا کرے۔

انہیں سوال ہوگا

قَالُوا أَوَلَمْ تَكُن تَأْتِيكُم مَّرْسَلَةٌ بِالْبَيِّنَاتِ

(المؤمن آیت ۵۰)

ترجمہ - وہ کہیں گے تمہارے پاس رسول نشانیاں لے کر نہ آئے تھے

دوزخی جواب دیں گے

قَالُوا بَلَىٰ

(المؤمن آیت ۵۰)

ترجمہ - کہیں گے ہاں آئے تھے۔

اس کے بعد یہ جواب ملے گا

قَالُوا فَادْعُوا وَمَا دْعُوا الْكُفْرَيْنِ إِلَّا فِي ضَلَالٍ

(المؤمن آیت ۵۰)

ترجمہ - کہیں گے پس پکارو اور کافروں کا پکارنا بے سود ہوگا "دوزخ کے فرشتے کہیں گے سفارش ہمارا کام نہیں۔ ہم تو عذاب پر مقرر ہیں۔ سفارش کا کام ہے۔ رسولوں کا۔ سو رسولوں کے تو تم برخلاف تھے

(موضع القرآن)

وَالَّذِينَ كَفَرُوا لَهُمْ نَارُ جَهَنَّمَ لَا يُقْضَىٰ عَلَيْهِمْ فِيمَوتُوا وَلَا يُخَفَّفُ عَنْهُمْ مِّنْ عَذَابٍ أَبَها كَذَلِكَ يَجْزِي كُلَّ كَفُورٍ

(فاطر آیت ۳۶)

ترجمہ - اور جو منکر ہو گئے۔ ان کے

لئے دوزخ کی آگ ہے نہ اُن پر قضا آئے گی کہ مر جائیں۔ اور نہ ہی اُن سے اُس کا عذاب ہلکا کیا جائے گا۔ اسی طرح ہم ہر ناشکرے کو سزا دیا کرتے ہیں۔

۳۔ إِنَّ الْمُجْرِمِينَ فِي عَذَابٍ جَهَنَّمَ خَالِدُونَ لَا يُفْتَرُونَ عَنْهُمْ وَهُمْ فِيهِ مُبْلِسُونَ

(الزخرف آیت ۷۴-۷۵)

ترجمہ - بے شک گنہگار عذاب دوزخ میں ہمیشہ رہیں گے ان سے ہلکا نہ کیا جائیگا اور اسی میں مایوس پڑے رہیں گے۔

(۳) دوزخ سے نکالے جانے کا

سوال

وَهُمْ يَصْطَرِحُونَ فِيهَا رَبَّنَا أَخْرِجْنَا نَعْمَلْ صَالِحًا غَيْرَ الَّذِي كُنَّا نَعْمَلُ

(فاطر آیت ۳۷)

ترجمہ - اور وہ اس میں چلائیے کہ اے ہمارے رب ہمیں نکال ہم نیک کام کریں برخلاف ان کاموں کے جو کیا کرتے تھے۔

انہیں یہ جواب ملیگا

أَوَلَمْ نَعْمِدْكُمْ مَّا يَتَذَكَّرُ فِيهِ مَن تَذَكَّرَ وَجَاءَكُمُ النَّذِيرُ

(فاطر آیت ۳۷)

ترجمہ - کیا ہم نے تمہیں اتنی عمر نہیں دی تھی۔ جس میں سمجھنے والا سمجھ سکتا تھا۔

مجھے دنیا میں رہنے کے لئے کافی عمر ملی تھی۔ عقل و ہوش عطا ہوا تھا دنیاوی معاملات میں تو بڑا ہوشیار تھا مگر دین سے بیگانہ بنا رہا۔ کبھی یہ بھی نہ سوچا تھا۔ کہ میرا دنیا میں پیدا کرنے کا مقصد کیا تھا۔ اب اس سوال کا کوئی جواب نہ بن پڑے گا

لہذا حکم ہوگا

فَذُوقُوا مَا لِلظَّالِمِينَ

(فاطر آیت ۳۷)

ترجمہ - پس مزہ چکھو۔ پس ظالموں

کا کوئی مددگار نہیں۔

(۴) موت کا سوال

وَنَادَوْا يٰمَلِكُ لِيَقْضِ عَلَيْنَا رَبُّكَ - (الزخرف آیت ۷۷)

ترجمہ۔ اور وہ پکاریں گے
اے مالک! تیرا پروردگار
ہمارا کام تمام کر دے۔

نامیدی کا جواب

قَالَ اِنَّكُمْ مَّكْشُوْنَه

(الزخرف آیت ۷۷)

ترجمہ۔ وہ کہے گا بیشک
تمہیں تو ہمیشہ رہنا ہے

”مالک نام ہے فرشتہ دوزخ کا جو دوزخ کا داروغہ ہے۔ دوزخی اس کو پکاریں گے۔ کہ ہم نہ مرتے ہی ہیں۔ نہ چھوٹتے ہیں۔ اپنے رب سے کہہ کر ایک دفعہ عذاب دے کر ہمارا کام ہی تمام کر دے۔ گویا نجات سے مایوس ہو کر موت کی تمنا کریں گے۔ یعنی چلانے سے کچھ فائدہ نہیں تم کو اسی حالت میں ہمیشہ رہنا ہے کہے ہیں دوزخی ہزار برس چلائیں گے تب وہ یہ جواب دے گا۔“

(حضرت مولانا عثمانیؒ)

(۵) دنیا میں دوبارہ بھیجے جانے کا سوال

وَلَوْ تَرَىٰ اِذَا لَجَّوْمُوْنَ نَاكِسُوْا رُءُوسِهِمْ عِنْدَ رَبِّهِمْ رَبَّنَا ابْرِئْنَا وَاَسْمِعْنَا فَاَرْجِعْنَا لَنَعْمَلْ صَالِحًا اِنَّا مُوقِنُوْنَ - (السجدة آیت ۱۷)

ترجمہ۔ اور کبھی تو دیکھے جس وقت منکر اپنے رب کے سامنے سر جھکائے ہوئے ہوں گے۔ اے رب ہمارے ہم نے دیکھ لیا۔ اور سن لیا۔ اب ہمیں بھیج دے کہ اچھے کام کریں۔ ہمیں یقین آگیا ہے۔

اب انہیں پتہ لگا۔ کہ دنیا میں ایمان لانے اور عمل صالح بجالانے میں کیا برکتیں تھیں

۶۔ سفارشی کی تلاش

هَلْ يَنْظُرُوْنَ اِلَّا تَاْوِيْلَهُ يَوْمَ

يَاۤتِيْ تَاْوِيْلَهُ يَقُوْلُ الَّذِيْنَ نَسُوْهُ مِنْ قَبْلُ قَدْ جَاۤءَتْ رُسُلُ رَبِّنَا بِالْحَقِّ فَهَلْ لَنَا مِنْ شَفَعَاۗءَ فَيُشْفَعُوْا لَنَا اَوْ نُرَدُّ فَنَعْمَلْ غَيْرَ الَّذِيْ كُنَّا نَعْمَلُ قَدْ خَسِرُوْا اَنْفُسَهُمْ وَضَلَّ عَنْهُمْ مَا كَانُوْا يَفْعَلُوْنَ - (الاعراف آیت ۵۲)

ترجمہ۔ ان لوگوں کے لئے جو ایمان لے آئے ہیں۔ انہیں اور کسی بات کا انتظار نہیں صرف آخری نتیجہ کا انتظار ہے۔ جس دن اس کا آخری نتیجہ نکل آئے گا اس دن جو اسے پہلے سے بھوئے ہوئے تھے۔ کہیں گے کہ واقعی ہمارے رب کے رسول سچی باتیں لاتے تھے۔ سواب کوئی ہمارا سفارشی ہے۔ آیا کیا ہم پھر واپس بھیجے جاسکتے ہیں تاکہ ان اعمال کے خلاف جنہیں کیا کرتے تھے۔ دوسرے اعمال کریں۔ بے شک انہوں نے اپنے آپ کو خسارے میں ڈال دیا۔ اور جو باتیں بناتے تھے۔

وہ سب گم ہو گئیں ”کتاب اللہ میں جو دھکیاں عذاب کی دی گئی ہیں۔ کیا یہ اس کے منتظر ہیں۔ کہ جب دھکیوں کا مضمون (مصدق) سامنے آجائے۔ تب حق کو قبول کریں حالانکہ وہ مضمون جب سامنے آئے گا یعنی عذاب الہی میں گرفتار ہوں گے۔ تو اس وقت قبول کرنا کچھ کام نہ دے گا۔ اس وقت سفارشیوں کی تلاش ہوگی۔ جو خدا کی سزا سفارش کر کے معاف کرا دیں۔ اور چونکہ ایسا سفارشی کافروں کو کوئی نہ ملے گا۔ تو یہ تمنا کریں گے۔ کہ ہم کو دوبارہ دنیا میں بھیج کر امتحان کر لیا جائے۔ کہ اس مرتبہ اپنے جرائم کے خلاف ہم کسی نیکی اور پرہیزگاری کے کام کرتے ہیں لیکن اب تمنا سے کیا حاصل۔ جب کہ خود اپنے ماتحتوں اپنے آپ کو برباد کر چکے اور جو جھوٹے خیالات پکارتے تھے وہ سب دفوچر ہو گئے۔“

(حضرت مولانا عثمانیؒ)

فکر فرما

آئندہ پیش آنے والے یہ سب واقعات اس لئے بیان کئے گئے ہیں۔ تاکہ ہم

اپنی روش سدھار لیں۔
انہیں کل کی فکر آج کرنی سکادے
ذرا اُن کی آنکھوں سے پردہ اٹھا دے
(مولانا حالیؒ)

لہذا

اَسْتَجِیْبُوْا لِرَبِّکُمْ مِنْ قَبْلِ اَنْ یَّآتِیَ یَوْمٌ لَا مَرَدَّ لَهُ مِنَ اللّٰهِ مَا لَکُمْ مِّنْ مَّلَکٍ یَّوْمَیْنِ وَمَا لَکُمْ مِّنْ تَکْوِیْنٍ - (الشوریٰ آیت ۴۷)

ترجمہ۔ اس سے پہلے اپنے رب کا حکم مان لو۔ کہ وہ دن آئے جو اللہ کی طرف سے ٹپنے والا نہیں۔ اس دن تمہارے لئے کوئی جانے پناہ نہیں ہوگی۔ اور نہ تم انکار کر سکو گے۔

یعنی ایمان لا کر یہ چار روزہ زندگی اللہ اور اس کے رسول کے احکام کے مطابق بسر کر لو۔

۲۔ وَاتَّبِعُوْا اَحْسَنَ مَا اُنْزِلَ اِلَیْکُمْ مِّنْ رَّبِّکُمْ مِنْ قَبْلِ اَنْ یَّآتِیَکُمُ الْعَذَابُ بَغْثَةً وَّاَنْتُمْ لَا تَشْعُرُوْنَ اَنْ تَقُوْلَ نَفْسٌ یَّحْسَدُ عَلٰی مَا فَرَّطْتُ فِیْ جَنْبِ اللّٰهِ وَاِنْ کُنْتُ لَمِنَ السَّخِرِیْنَ اَوْ تَقُوْلَ کُوْنْ اِنَّ اللّٰهَ هَدٰیْنِیْ لَکُنْتُ مِنَ الْمُتَّقِیْنَ اَوْ تَقُوْلَ حٰیثُ تَرٰی الْعَذَابَ لَوْ اَنَّ لِیْ کُوْةً تَاکُوْنُ مِنَ الْمُحْصِنِیْنَ - (آیت ۵۵-۵۸)

ترجمہ۔ اور ان اچھی باتوں کی پیروی کرو۔ جو تمہارے رب کی طرف سے تمہاری طرف نازل کی گئی ہیں۔ اس سے پہلے کہ تم پر ناگہاں عذاب آجائے۔ اور تمہیں خبر بھی نہ ہو کہیں کوئی نفس کہنے لگے۔ ہائے افسوس اس پر جو میں نے اللہ کے حق میں کوتاہی کی۔ اور میں تو ہنسی ہی کرتا رہ گیا۔

یا کہنے لگے کہ اگر اللہ مجھ کو ہدایت دیتا تو میں پرہیزگاروں سے ہوتا یا کہنے لگے کہ جس وقت عذاب کو دیکھے گا۔ کہ کاش مجھ واپس لوٹتا ہو۔ تو میں پرہیزگاروں سے ہو جاؤں۔ تَاَسْتَدْرِیْ اَوْ لٰی اَلَا بَصٰرُ

جانشین حضرت امیر شریعت رحمۃ اللہ علیہ کا اہم اعلان

من جانب سید عطاء المصنوع ابوذر بخاری ابن اکبر حضرت امیر شریعت رحمۃ اللہ علیہ مسہتم مدرسہ احوال الاسلام - مسلمان شہر

حضرت امیر شریعت رحمۃ اللہ علیہ کے تمام احباب و متوسلین کی خدمت میں بطور خاص اور عام اہل اسلام سے بالعموم میری ایک اہم بات ہے جسے بغور ملاحظہ کیا جائے۔

۱۔ حضرت مرحوم کی حیات میں اس عاجز نے اپنی طبعی و قلبی خواہش نیز بیٹا رخصتیں کے تقاضے کی بنا پر حضرت کے مکمل مفصل سوانح حیات جمع اور شائع کرنے کا ارادہ کیا تھا۔ لیکن اپنی محرومی و بے بسی کی یہ کار عظیم حضرت کی موجودگی میں نہ باقاعدہ شروع ہوا اور نہ انجام کو پہنچا۔ جس کا ایک دائمی قلق ہمیشہ دل کو بے قرار رکھتا رہا۔ تاہم حضرت کی قائدانہ و مرشدانہ ہرگز اسلامی و تبلیغی اور تحریک ہنگامہ خیز زندگی چونکہ آئندہ نسلوں کے لئے ایک سوشل نمونہ ہے اس کی بقدر ممکن عکاسی ہم لوگوں کے فرائض میں شامل ہے اور اس سلسلہ میں کچھ جامع و اہم اور قیمتی تحریری مواد تو محفوظ ہے۔ البتہ حضرت کی چالیس برس کے طویل عرصہ میں ہونے والی شعلہ بار و انقلاب انگیز تقاریر و خطبات کا کوئی مستقل مجموعہ برقی سے موجود نہیں اور جو کچھ ذخیرہ حضرت کے خصوصی خوشحیں جلد و محترم جناب مولانا قاضی احسان شاہ شجاع آبادی زید لطف نے برسوں کی محنت شاف سے جمع کیا تھا وہ بعض مہربانوں کی کاوش و فرمایوں کی تدریس نگہم ہو چکا ہے اور تقسیم ملک کے بعد دس برس کے عرصہ میں ہونے والی تقاریر کا خلاصہ شائع ہو کر برائے نام محفوظ ہے ایسے ہی حضرت مرحوم کے ذاتی حالات و واقعات مجالس اور ایام امیری کی روداد و احاطات آپ کے ملفوظات، لطائف و ظرائف، اشعار و محاورات وغیرہ کا بے پایاں ذخیرہ کافد کے بجائے ملک بھر میں حضرت کو دیکھنے ملنے اور سننے والوں کے دل و دماغ میں قدسے مستحضر ہے۔ پھر چونکہ قانون زندگی کے ماتحت پرانے لوگ یکے بعد دیگرے اٹھ رہے ہیں۔ نتیجتاً ان چیزوں کا حصول بھی جراثیم قدر سے مشکل معلوم ہوتا ہے چند دنوں بعد قطعاً ناممکن ہو جائیگا۔ اور جو کچھ ان دنوں بعض جرائد و رسائل میں متفرق طور پر شائع ہوا یا ہو رہا ہے ان میں سے ذاتی حالات بہت حد تک غیر مستند بعض واقعات قطعاً غلط اور بہت سے واقعات نامکمل اور متغیر الفاظ و معانی

کے ساتھ لکھنے والوں کے ذاتی رجحانات و معلومات کے آئینہ دار ہیں جس سے حضرت مرحوم کے سوانحی خطوط میں بہت سی غلط فہمیاں اور غلط بیانیوں کو راہ پانے کا موقع مل رہا ہے۔ لہذا احتقر نے یہ تجویز اور فیصلہ کیا ہے کہ ملک بھر میں پھیلے ہوئے حضرت کے جانے اور دیکھنے سننے والوں سے بطور خاص و رعایا باشندگان ملک سے عموماً یہ انتہاس کروں کہ وہ اپنی صحیح معلومات کو مختلف عنوانات کے تحت زیادہ سے زیادہ تفصیل کے ساتھ ضبط تحریر میں لا کر راقم الحروف کے نام ارسال فرمادیں۔ اس بارہ میں اتنا ملحوظ رہے کہ

گئی ہے وہ یہ ہے کہ ان دنوں قدرتی طور پر حضرت کی کوئی مخصوص و مفید یادگار قائم کرنے کی تجویز بعض جرائد و رسائل میں موضوع بن گئی ہے چونکہ یہ مسئلہ بھی بڑا جذباتی ہے لہذا اس کے متعلق بھی چند ایک باتیں پیش کرنا ضروری ہیں حضرت مرحوم کی اصل یادگار تو ان کا وہ اعلیٰ عزم و عمل، اخلاص و ایثار اور چالیس سالہ مجاہدانہ زندگی ہے جو انہوں نے حرمت و اتخلاص وطن سرمدی قوم و ملت، غلبہ اسلام، قیام حکومت الہیہ اور تحفظ مسئلہ ختم نبوت کے لئے تادم زیست جاری رکھا۔ اور آج ہمارے لئے ان کے عقائد و جذبات اور مجاہدات کی عملی تبلیغ و

جانشین امیر شریعت کی شکرگزاری

بسم اللہ الرحمن الرحیم

میں علیحدہ علیحدہ جواب دینے کی بجائے اخبار کے ذریعہ تمام اطلباء، حکماء، ڈاکٹروں، ہمدردوں، آنے والوں، خطوط لکھنے والوں، اخبارات کے ایڈیٹروں اور مختلف خدمات کرنے والے حضرات کا دلی شکریہ ادا کرتے ہوئے اپنے لئے اور سب کے لئے دعا کرتا ہوں کہ اللہ تعالیٰ حضرت امیر شریعت رحمۃ اللہ علیہ کی پختی پیروی نصیب فرمائے۔

امید ہے کہ تمام حضرات اس کو جواب تصور فرما کر ممنون کریں گے۔ فقط (فوٹ) حضرت جانشین امیر شریعت کے طویل مکتوب گرامی کا خلاصہ درج کیا گیا ہے۔ (مدیر)

جملہ تقاریر و ملفوظات اور حالات و واقعات کو موقع بیان اور مقام واقع نیز بقدر ممکن یا دشت سے سال و ماہ اور تاریخ و ایام کی قید کے ساتھ منضبط کریں۔ تاکہ تمام مواد کو تاریخی طور پر باری مرتب کر کے اپنی دیرینہ آرزو اور احباب کے مطالبہ کے مطابق جلدی سے جلدی کتابی صورت میں شائع کر کے خلیفین کی معلوماتی تشنگی کو دور کیا جاسکے اور حضرت مرحوم کی زندگی کو جذباتی و غلط تحریرات کے گمراہ کن اثرات سے محفوظ کر کے ان کی روح کی تسکین کا سامان بھی ہم پہنچایا جاسکے۔ یہ انتہاس کا ایک جزو ہے دوسرا جزو حسب ذیل ہے۔

دوسرا اعلان

دوسری خصوصیت گذارش جس کی اہمیت حضرت رحمۃ اللہ علیہ کے وصال کے بعد نمایاں تر ہو

تلقین ہی ان کی اس یادگار کے تحفظ کا واحد ذریعہ ہے۔ تاہم مادی طور پر کوئی محسوس متعین یادگار قائم کرنا بھی ضروری اور مفید ہے۔ اس سلسلہ میں فقیر کی ایک واقعاتی و عملی اور مطالباتی جذبات و عقائد یہ تجویز ہے کہ اس عاجز نے حضرت کی حیات ہی میں آج سے تقریباً سو سات برس پہلے حضرت کی مدد و رسی کے باوجود ان کی سرپرستی میں ایک مختصر سادہ مکتب بنام مدرسہ اعراض اسلام جاری کیا تھا اگرچہ یہ مکتب بعض خاص عوارض اور مشکلات کے باعث حسب و لحاظ ترقی نہیں کر سکا۔ تاہم جوہر میں بھی یہ فقیر اس کا نام اور کام قائم رکھے ہوئے ہے۔ میری مخلصانہ تجویز یہ ہے کہ کوئی مکتب خانہ دارالمطالعہ دارالتبلیغ و اشاعت یا دارالافتاء اور دارالعلوم قائم کرنے کی بجائے حضرت کے تمام قیمتی احباب و خلیفین اور جدید متعارف و معتقدین ہی قائم شدہ دینی مکتب کا چاہیں۔ اس کے لئے مکمل

عزم و توجہ، اخلاص و ایثار اور ارادہ و تعاون کے جذبہ سے سرشار ہو کر اس کی ترقی کی راہیں سیدیں و مکتب میں قائم شدہ نہایت محترم و قیمتی کتب خانہ سے کام لے کر اور اس میں ضروری لٹریچر کا اضافہ کر کے اس کے ساتھ ہی دارالمطالعہ دارالتبلیغ و اشاعت (بفرض تصنیف و تقریر و خطابت) اور دیگر مطالباتی ضرورت شعبہ جات قائم کر کے اسی کو ایک مکتب سے جامعہ اور دارالعلوم کے مقام تک پہنچائیں تاکہ حضرت مرحوم کے اس دلچسپ نام کے ساتھ ساتھ ان کے محبوب کام اور مقصد کا پورے خلوص اور ذوق و شوق کے ساتھ تحفظ اور احیاء بھی ہوتا رہے۔ جماعتی روایات بھی زندہ رہیں اور اس خاص شعور و فکر کی جو حضرت کا نصب العین تھا آئندہ نسلوں میں مناسب و محفوظ طریقہ سے تخم ریزی و پرورش کا سامان بھی پیدا کیا جاسکے جس سے ان کی حقیقی و دینی اجتماعی اور محسوس و متعین یادگار جس کی ان کی زندگی میں ہی بنیاد پڑ چکی تھی قائم و محفوظ بھاری رہ سکے گی اور ایک مستقل دینی خدمت کا جماعتی انداز میں فحیاب بھی ہو سکے گا۔ مجھے قوی امید ہے کہ حضرت مرحوم کے تمام عقیدہ مند میری اس تجویز کو بے ضرورت خیال مانی اور تنقید و تبصرہ کا موضوع بنانے کے بجائے ایک واقعاتی اور مثبت علمی و فکری اور دینی و اجتماعی خدمت کا لائحہ عمل سمجھتے ہوئے نہ صرف یہ کہ اس سے محض ذہنی یا زبانی تائید کریں گے بلکہ اپنے مخصوص و مشہور جذبہ عمل کے تحت اس تجویز کو اپنی زندگی کا ایک اہم مقصد قرار دے کر اس کے لئے فوری طور پر جدوجہد میں مصروف ہو جائیں گے اس یادگار کے بقار و تحفظ کے سلسلہ میں جو حضرات کچھ مزید مثبت اور تعمیری تجاویز ارسال کر کے برسرِ رہنمائی کرنا چاہیں ان کے خیالات کو قدر کی نگاہوں سے دیکھتے ہوئے ان کے مشورات پر بقدر ممکن عمل کرنے کی سعی کی جائے گی۔ لہذا اس پر تجویز پیش کرنے کے بعد اپنے بزرگوں و دوستوں اور عام مسلمان بھائیوں کی طرف سے عملی تعاون و ایثار کا بڑی بے تابی سے منتظر رہوں گا چونکہ ماہ اکتوبر کی ۶، ۷ تاریخ کو عمان میں مدرسہ تعلیم القرآن کے زیر اہتمام ایک اہم تبلیغی اجتماع بھی ہوا ہے۔ لہذا تمام حضرات کو اسی موقع پر زیادہ سے زیادہ تعاون و بالضرر پہنچنے کی تاکید کے ساتھ ساتھ مذکورہ یادگار کے سلسلہ میں اپنی اپنی محسوس اور قابل عمل تجاویز مناسب الفاظ میں لکھ کر ساتھ لانے کی بھی تلقین کرنا۔ مجھے امید ہے کہ مجھ فقیر کی

القيمة صفحہ 19

کو ہم زمین میں غالب

ثابت بنانی کی آنکھیں مٹھنی آ
گئیں۔ حکیم نے کہا کہ رویا نہ کرو
آنکھیں اچھی ہو جائیں گی۔ کہنے لگے
پھر آنکھ میں خوبی ہسی کیا جو روئے
نہیں۔ یزید بن مسرہ کہتے ہیں۔ کہ
رونا سات وجہ سے ہوتا ہے۔ خوشی
سے، جنوں سے، درد سے، گھبراہٹ
سے، دکھلاوے سے، نشہ سے اور
اللہ کے خوف سے۔ یہی وہ رونا
ہے کہ اس کا ایک آنسو بھی آگ
کے سمندروں کو بجھا دیتا ہے۔ ان
کے علاوہ اور بھی بیشتر ارشادات
ہیں۔ جن سے معلوم ہوتا ہے کہ
اللہ کی یاد میں اور اپنے گناہوں

کی فکر میں روزِنا کہتا ہے ۔ اور بہت ہی ضروری اور مفید ہے ۔ اللہ تعالیٰ سب کے مقربین عطا فرمائے ۔ آمین ۔ آمین :

بچوں کا صفحہ

اللہ کی یاد اور گناہوں کی فکر میں رونا کی کیا ہے

حاجی کمال الدین مدرس لاهور کا رپورٹیشن

پیارے بچو! کلام پاک احادیث اور بزرگوں کے واقعات میں اللہ پاک سے ڈرنے کے بارے میں جو کچھ ذکر کیا گیا ہے اس کا احاطہ تو مشکل ہے لیکن مختصر طور پر اتنا سمجھ لینا چاہئے کہ دین کے ہر کمال کا زینہ اللہ کا ڈر ہے۔ حضور صلی اللہ علیہ وسلم کا ارشاد ہے کہ حکمت کی جڑ اللہ کا خوف ہے حضرت ابن عمرؓ بہت رویا کرتے تھے یہاں تک کہ روتے روتے آنکھیں بھی بیکار ہو گئی تھیں کسی آدمی نے ایک دفعہ دیکھ لیا تو فرمانے لگے کہ میرے روتے پر تعجب کرتے ہو اللہ کے خوف سے سورج روتا ہے۔ ایک مرتبہ اور ایسا ہی قصہ پیش آیا تو فرمایا کہ اللہ کے خوف سے چاند روتا ہے۔ ایک دفعہ ایک نوجوان صحابیؓ پر حضور صلی اللہ علیہ وسلم کا گزر ہوا۔ وہ قرآن شریف پڑھ رہے تھے پڑھتے پڑھتے اُن کے بدن کے بال کھڑے ہو گئے روتے روتے دم گھٹنے لگا اور کہہ رہے تھے کہ جس دن آسمان پھٹ جاویں گے (یعنی قیامت کے دن) میرا کیا حال ہوگا۔ اُسے میری بربادی،

ہائے میری تباہی حضور صلی اللہ علیہ وسلم نے ارشاد فرمایا کہ تمہارے اس رونے کی وجہ سے فرشتے بھی رونے لگے۔ ایک انصاری نے تہجد پڑھی اور پھر بیٹھ کر بہت روتے کہتے تھے اللہ ہی سے فریاد کرتا ہوں، جہنم کی آگ سے۔ حضور صلی اللہ علیہ وسلم نے ارشاد فرمایا کہ تم نے آج فرشتوں کو رُلا دیا۔ عبداللہؓ بن رواحہ ایک صحابی رو رہے تھے اُن کی اس حالت کو دیکھ کر اُن کی بیوی بھی رونے لگی۔ پوچھا کہ تم کیوں روتی ہو کہنے لگی کہ جس وجہ سے تم روتے ہو۔ عبداللہؓ بن رواحہ نے کہا کہ میں اس وجہ سے رو رہا ہوں کہ جہنم پر سے تو گزرنا ہی ہے نہ معلوم نجات ہو سکے گی یا وہیں رہ جاؤنگا۔ حضرت فضیل مشہور بزرگ ہیں کہتے ہیں کہ اللہ کا خوف ہر خیر کی طرف رہبری کرتا ہے۔ حضرت ثبلی کے نام سے سب ہی واقف ہیں وہ کہتے ہیں کہ جب بھی میں اللہ سے ڈرا ہوں اس کی وجہ سے مجھ پر حکمت اور عبرت کا ایسا دروازہ کھلا ہے جو اس سے پہلے نہیں

کھلا تھا۔ حدیث میں آیا ہے۔ اللہ پاک فرماتے ہیں کہ میں اپنے بندے پر دو خوف جمع نہیں کرتا اور دو بے فکریاں نہیں دیتا اگر دنیا میں مجھ سے بے فکر رہے تو قیامت میں ڈرتا ہوں اور دنیا میں ڈرتا رہے تو آخرت میں بے فکری عطا کرتا ہوں۔ حضور صلی اللہ علیہ وسلم کا ارشاد ہے کہ جو اللہ سے ڈرتا ہے اس سے ہر چیز ڈرتی ہے۔ اور جو غیر اللہ سے ڈرتا ہے اس کو ہر چیز ڈراتی ہے۔ یحییٰ بن معاذ کہتے ہیں کہ آدمی بیچارہ اگر جہنم سے اتنا ڈرنے لگے جتنا تنگدستی سے ڈرتا ہے تو سیدھا جنت میں جائے۔ ابو سلیمان درانی کہتے ہیں کہ جس دل سے اللہ کا خوف جاتا رہتا ہے وہ برباد ہو جاتا ہے۔ حضور صلی اللہ علیہ وسلم کا ارشاد ہے کہ جس آنکھ سے اللہ کے خوف کی وجہ سے ذرا سا آنسو خواہ مکھی کے سر کے برابر ہی کیوں نہ ہو نکل کر چہرہ پر گرتا ہے تو اللہ تعالیٰ اس چہرے کو آگ پر حرام فرما دیتا ہے۔ حضور صلی اللہ علیہ وسلم کا ایک اور ارشاد ہے کہ جب مسلمان کا دل اللہ کے خوف سے کانپتا ہے تو اس کے گناہ ایسے جھڑتے ہیں جیسے درختوں کے پتے جھڑتے ہیں۔ دوسری جگہ حضور صلی اللہ علیہ وسلم کا ارشاد ہے کہ جو شخص اللہ کے خوف

منظور شدہ محکمہ تعلیم (۱) لاہور یکن بذریعہ نمبری ۱۶۳۲۱/۱۱ مورخہ ۳ مئی ۱۹۵۶ء (۲) پشاور یکن بذریعہ نمبری T.B.C. ۲۴۳۰-۲۴۸۱ مورخہ ۷ ستمبر ۱۹۵۶ء

قرآن عزیز

پاک مہند کے جید علمائے کرام کا مصدقہ

تَقْطِيع

۲۲ x ۲۹

مترجمہ و محشی
مرتبہ

شیخ التفسیر حضرت مولانا احمد علی صاحب مدظلہ
فوائد

- ۱- ہر سورۃ کا عنوان
 - ۲- ہر رکوع کے شروع میں خلاصہ اور ماخذ
 - ۳- ربط آیات
 - ۴- کاغذ، کتابت، طباعت معیاری
- ہدایہ: مجلد پارچہ قسم اول آٹھ روپے محصول ڈاک چھ روپے محصول ڈاک چھ روپے بذریعہ منی آرڈر پیشگی ملنے کا پتہ

ناظم انجمن خدام الدین دروازہ شیرانوالہ لاہور

مسلمان قوم کو غیرت، حمیت اور اسلام کی دعوت

خطبات جمعہ

از حضرت شیخ التفسیر مولانا احمد علی صاحب مدظلہ جمعہ کے دن جو خطبہ حضرت شیخ التفسیر مدظلہ ارشاد فرماتے ہیں۔ وہ پہلے "خدام الدین" میں چھپ جایا کرتا ہے۔ اس کے بعد اس کو کتابی شکل دے کر علیحدہ شائع کر دیا گیا ہے۔ اس وقت تک خطبات کی سات جلدیں شائع ہو چکی ہیں اور آٹھویں جلد زیر طبع ہے۔ سوائے درجہ سوم کے ہر ایک درجہ کی قیمت ایک روپیہ پچیس پیسے ہے۔ تاجران کتب کے لئے خاص رعایت محصول ڈاک بذمہ خریدار

بنے کا پتہ
شعبہ تالیف انجمن خدام الدین
اندرون شیرانوالہ گیٹ لاہور

مرام سلطان پاپہ فون ۶۹۶۹۶

چاول صاگرینی مشین

تکاس ۱۶ تا ۲۰ سنی گھنٹہ

پیکرہ۔ سلطان فونڈری پریس، بادامی باغ لاہور
سولہ پتھر۔ صادق ٹرنڈنگ کارپوریشن - بادامی باغ لاہور

طبالہ کی مشہور فرم سلطان فونڈری

سینٹیل

سیلنا سلطان ٹائمر

اب پھر مارکیٹ میں آگیا ہے

سولہ پتھر۔ صادق ٹرنڈنگ کارپوریشن - بادامی باغ لاہور

کتاب سنت کی روشنی میں دینی بیماریوں کا مکمل علاج

مجلس ذکر میں حضرت شیخ التفسیر جو ارشادات فرماتے رہتے ہیں وہ پہلے خدام الدین میں شائع ہوتے ہیں۔ اس کے بعد ان کو کتابی شکل میں شائع کر دیا جاتا ہے اس وقت تک پانچ حصے شائع ہو چکے ہیں۔ درجہ اول میں ذکر الہی کی خاصیتیں اور تاثیر درج ہے۔ حصہ دوم میں تقویٰ اور زہد کے مضامین ہیں۔ درجہ سوم میں اتباع سنت کے بغیر اللہ تعالیٰ سے محبت کا تعلق پیدا نہیں ہو سکتا پر سیر حاصل تبصرہ ہے اور درجہ چہارم میں کامل کی محبت، تزکیہ کی برکات درج ہیں۔ درجہ پنجم دیا، سمعہ اور باطن کی اصلاح کے مضامین پر مشتمل ہے ہر ایک کی قیمت ایک ایک روپیہ ہے۔ محصول ڈاک بذمہ خریدار۔

ملنے کا پتہ۔ شعبہ تالیف و اشاعت انجمن خدام الدین اندرون شیرانوالہ گیٹ لاہور نمبر